

दुकान पर पहचान, हिमाचल में कांग्रेस हलाकान

शिमला (एजेंसी)। हिमाचल प्रदेश में कांग्रेस सरकार के मंत्री विक्रमादित्य सिंह ने कहा है कि उत्तर प्रदेश की तरह उनकी सरकार ने भी दुकानों पर पहचान सार्वजनिक करने का फैसला किया है। विक्रमादित्य के इस फरमान के बाद कांग्रेस पार्टी में ही घमासान मच लगाया है। कांग्रेस के कई बड़े नेताओं ने इस पर आपत्ति जाहिर की है। हालांकि, मुख्यमंत्री सुखविंदर सिंह सुक्खू की ओर से कोई प्रतिक्रिया नहीं आई है। विक्रमादित्य सिंह ने गुरुवार को लगातार दूसरे दिन अपने रुख को दोहराया और कहा कि यह आंतरिक सुरक्षा से जुड़ा मुद्दा है। उधर, भाजपा ने विक्रमादित्य के फैसले को सही करार दिया है। अपने फैसले पर विवाद के बीच विक्रमादित्य सिंह ने अपनी बात को

विक्रमादित्य के फरमान पर कांग्रेस में ही घमासान,बीजेपी कामिला साथ



दोहराया और इसके पीछे वजह भी बताने की कोशिश की। हालांकि, एक दिन पहले अपने बयान में यूपी के फैसले का जिक्र करने वाले विक्रमादित्य सिंह ने अब कहा है कि इसका यूपी या योंगो से कोई लेना

देना नहीं है। एजेंसी से बातचीत में उन्होंने कहा, 'बाहर के राज्य के लोगों का हिमाचल में स्वागत है। हिमाचल देश का हिस्सा है। कोई भी काम के लिए आ सकता है। लेकिन प्रदेश की आंतरिक

सुरक्षा बनाए रखा, क्योंकि इससे प्रदेश में ड्रग्स का विस्तार हो रहा है, उसे ठीक रखा है, कानून व्यवस्था को ठीक रखा है। हाईजीन को ध्यान में रखा है। हाई कोर्ट ने भी चिंता जाहिर की है। इसलिए हमने बैठक में फैसला लिया है कि सबको पहचान बतानी होगी, भले ही कोई हिमाचल का हो या बाहर का। यह हिमाचल की सुरक्षा और लोगों की चिंता से जुड़ा है।' कांग्रेस के वरिष्ठ नेता और हिमाचल के प्रभारी राजीव शुक्ला ने यह कहकर विवाद को ठंडा करने की कोशिश की कि विक्रमादित्य ने यूपी की तर्ज पर कोई फैसला नहीं लिया है। इसे गलत तरीके से पेश किया जा रहा है।

रूस में रहना है तो अब बच्चे पैदा करना होगा जरूरी

- जनसंख्या बढ़ाने के लिए पुतिन सरकार लाने जा रही नया बिल

मास्को (एजेंसी)। दुनियाभर के कई देशों की तरह रूस भी बढ़ती उपद्राज जनसंख्या से जूझ रहा है। बुजुर्गों की बढ़ती जनसंख्या और घटती जन्म दर के बीच रूसी सांसदों ने इससे निपटने के लिए निःसंतानता पर प्रतिबंध लगाने का आह्वान किया है। मॉस्को की जनसंख्या में गिरावट यूक्रेन पर उसके सैन्य हमले के कारण बढ़ी है, जिससे आर्थिक खतरा भी बढ़ गया है। संसद अध्यक्ष व्याचेस्लाव वोलोडिन



ने सोशल मीडिया पर लिखा, हमने जानबूझकर बच्चे पैदा करने से इनकार करने के प्रचार पर प्रतिबंध लगाने वाले विधेयक पर विचार करना शुरू कर दिया है। उन्होंने कहा कि ये कदम संतानहीनता की विचारधारा और बच्चा मुक्त लाइफस्टाइल पर प्रतिबंध के समान होंगे। प्रस्तावित कानून ऑनलाइन, मीडिया, विज्ञापन और फिल्मों के कंटेंट पर लागू होगा। वोलोडिन ने कहा कि इस बिल के उल्लंघन पर व्यक्तिगत रूप से 400,000 रूबल से लेकर बिजनेस और संस्थाओं पर 5 मिलियन रूबल तक का जुर्माना लगाया जाएगा। उन्होंने कहा, एक बड़ा और सत्रीपूर्ण परिवार एक मजबूत राज्य का आधार है। रूस में इस विधेयक को समर्थन मिलता दिख रहा है। जन्म दर बढ़ाने के लिए जो कुछ भी करने की जरूरत है वह किया जाना चाहिए।

बेंगलुरु महालक्ष्मी मर्डर केस,मुख्य आरोपी ने किया सुसाइड

ओडिशा के गांव में पेड़ पर लटकता मिला शव; डायरी में हत्या की बात कबूली

भद्रक/बेंगलुरु (एजेंसी)। बेंगलुरु के महालक्ष्मी मर्डर केस के मुख्य आरोपी ने ओडिशा के भद्रक जिले के गांव में बुधवार दोपहर फांसी लगाकर सुसाइड कर लिया। उसका शव एक पेड़ पर लटकता मिला। उसकी बाइक भी वहीं खड़ी मिली। पुलिस के मुताबिक मृतक का नाम मुवितरंजन राय है। उसके पास से एक डायरी बरामद हुई है, जिसमें उसने महालक्ष्मी के मर्डर की बात कबूली है। महालक्ष्मी और रंजन साल 2023 एक-दूसरे जानते थे कि उनका रिलेशनशिप में थे। दोनों एक ही मॉल में काम करते थे। 20



सितंबर को बेंगलुरु के व्यालिकावल इलाके में बसप्पा गार्डन के पास बने तीन मंजिला मकान में 29 साल की महालक्ष्मी की लाश मिली थी। उसके शव के 59 टुकड़े कर फिज में रखे गए थे। महालक्ष्मी मल्लेश्वरम में एक कॉस्ट्यूम आउटलेट में टीम लीडर थी। कर्नाटक के गृह मंत्री जी परमेश्वर ने भी कहा था कि संदिग्ध के ओडिशा में रहने की जानकारी मिली है। आरोपी को पकड़ने के लिए टीमों का गठन किया गया है। उन्हें ओडिशा भेजा गया है। बेंगलुरु पुलिस भी आरोपी की तलाश कर रही थी। महालक्ष्मी 4 साल से पति को छोड़कर अकेले रहती थी महालक्ष्मी के भाई उक्कम सिंह ने बताया था कि उनका परिवार नेपाल के कटंड राज्य के टीकापुर गांव का रहने वाला है। 130 साल पहले मम्मी-पापा काम के लिए बेंगलुरु आए और यहीं बस गए। महालक्ष्मी की शादी नेलमंगला में रहने वाले हेमंत दास से हुई थी। हेमंत मोबाइल एसेसरीज की शॉप में काम करता है।

घाटी में अब्दुल्ला और नेहरू 40 हजार हत्याओं के जिम्मेदार

जब कश्मीर में आतंकवाद हावी था,फारुक लंदन में महंगी मोटरसाइकिल चला रहे थे

श्रीनगर (एजेंसी)। गृह मंत्री अमित शाह गुरुवार को जम्मू-कश्मीर में चुनावी रैली कर रहे थे। उन्होंने चेनानी और उधमपुर में लोगों को संबोधित किया। उन्होंने कहा कि यह अब्दुल्ला और नेहरू ही हैं जो जम्मू और कश्मीर में 40,000 लोगों की हत्या के जिम्मेदार हैं। उस समय फारुक अब्दुल्ला कहां थे। वह गर्मियों में लंदन में छुट्टियां मना रहे थे और महंगी मोटरसाइकिल चला रहे थे। कोई पार्टी नहीं, सिर्फ भाजपा ने जम्मू और कश्मीर से आतंकवाद को खत्म किया है। शाह ने कहा कि हमारी देश की संसद पर जिस अफजल गुरु ने हमला करवाया उसकी फांसी की सजा का ये लोग विरोध कर रहे हैं। उमर अब्दुल्ला कहते हैं कि अफजल गुरु को फांसी नहीं देनी चाहिए। उमर अब्दुल्ला साहब, आप आतंकवादियों को बिरयानी खिलाते रहिए, लेकिन जो आतंक फैलाएगा, उसका जवाब फांसी के तख्ते पर ही दिया जाएगा। आजादी के बाद जम्मू-कश्मीर में एक ऐसा चुनाव होने जा




रहा है, जब यहां न धारा-370 है और न ही अलग झंडा है। जम्मू-कश्मीर 40 साल तक आतंकवाद की दहशत में रहा, 40,000 लोग मारे गए, 3,000 दिन कर्फ्यू रहा। हर दिन पाक प्रेरित आतंकवादी बम और गोलियां चलाते थे। हमारी सरकार ने धारा-370 को खत्म कर दिया। अब न पत्थरबाजी होती है, न ही गोलियां चलती हैं। कांग्रेस, एनसी जम्मू-कश्मीर में फिर आतंकवाद लाना चाहते हैं। आतंकवाद को हम पाताल तक दफन करके ही हम दम लेंगे। उमर अब्दुल्ला और राहुल कह रहे थे कि हम जम्मू-कश्मीर में लोकतंत्र लाएंगे। किस मुंह से कह रहे हैं आप। अब्दुल्ला परिवार, मुफ्ती परिवार और नेहरू-गांधी परिवार ने 70 साल तक जम्मू-कश्मीर में लोकतंत्र को बांध कर रखा। अभी-अभी राहुल गांधी यहां आए थे। उन्होंने कहा कि बाहर के लोग यहां शासन करते हैं, उनका मतलब उप-राज्यपाल जी से था।

नॉर्थ ईस्ट में खतरा,फिर बढ़ा ‘अफसपा’ का दायरा

हिंसा की खबरों के बीच मोदी सरकार का बड़ा फैसला

नई दिल्ली (एजेंसी)। केंद्र सरकार ने हिंसा की बढ़ती घटनाओं पर सज्जान लेते हुए आर्म्ड फोर्स (स्पेशल फॉर्वर) एक्ट (अफसपा) का दायरा बढ़ा दिया है। इस कानून के तहत सुरक्षा बलों को किसी क्षेत्र को अशांत घोषित करने की छूट होती है। केंद्र ने पूर्वोत्तर के दो राज्यों नागालैंड और अरुणाचल प्रदेश में कानून व्यवस्था की स्थिति की समीक्षा के बाद अफसपा का दायरा बढ़ाया है। अफसपा के तहत सुरास्त्र बलों के ऑपरेशन में मदद करने के लिए किसी क्षेत्र या जिले को डिस्टर्ब एरिया या अशांत क्षेत्र के रूप में अधिसूचित किया जाता है। इन क्षेत्रों में तैनात सैनिकों को तलाशी लेने, गिरफ्तार करने और शांति व्यवस्था बनाए रखने के लिए जरूरी समझे जाने पर गोली



चलाने के भी अधिकार मिल जाते हैं। बुधवार शाम को जारी अधिसूचना में केंद्रीय गृह मंत्रालय ने कहा है कि आर्म्ड फोर्स (स्पेशल फॉर्वर) एक्ट, 1958 की धारा 3 में दी गई शक्तियों का इस्तेमाल करते हुए केंद्र सरकार ने 1 अप्रैल, 2024 से छह महीने की अवधि के लिए नागालैंड के आठ जिलों और पांच अन्य जिलों के स्टेशनों को अशांत क्षेत्र घोषित किया है। गंगा है उनमें दीमापुर, निजलैंड, चुमोकेदिमा, मोन, किफिर, नोकलाक, फेक और पेरेन शामिल हैं।



दुनिया का सबसे बड़ा उ ग. व। दी संगठन है। उसके पास तमाम देशों से बड़ी सेना और एक लाख उग्रवादी मुकाबले को तैयार है। इस बीच हालात ऐसे हो गए हैं कि भारत ने भी अपने नागरिकों को तुरंत लेबनान छोड़ने को कहा है। इसके अलावा उन लोगों से यात्रा प्लान टालने को कहा है, जो हाल के दिनों में लेबनान जाना चाहते थे। हालात ऐसे हो गए हैं कि इजरायल और लेबनान की इस जंग में अमेरिका, यूरोप से लेकर एशिया तक में हलचल मच सकती है।

सनातन धर्म की पूरी दुनिया में अलग पहचान: पीठाधीश्वर स्वामी सुधाकरजी महाराज

कथा स्थल पर रोहिणी विद्यायक विजेन्द्र गुप्ता व निगम पार्षद प्रवेश वाही की रही उपस्थिति

संजीव जायसवाल

नई दिल्ली। रोहिणी (दिल्ली) के प्रशांत बिहार, बी ब्लॉक, सेक्टर 14 स्थित अग्रवाल भवन के प्रांगण में एक सप्ताह से चल रहे श्रीमद् भागवत कथा सप्ताह ज्ञान यज्ञ का दोपहर में समापन हो गया। कार्यक्रम का शुभारंभ 18 सितम्बर को कलश यात्रा से प्रारंभ हुआ। प्रशांत विहार धार्मिक सेवा समिति द्वारा उक्त कार्यक्रम का वृहद आयोजन किया गया था। इस दौरान उत्तराखंड हरिद्वार के राममहल से पथारे व्यास गद्दी पीठाधीश्वर स्वामी सुधाकरजी महाराज जी द्वारा प्रतिदिन अपनी अमृतमयी सुमधुर वाणी से कथा का रसस्वाद कराया गया। समापन के दौरान स्वामी सुधाकरजी ने बताया कि सनातन धर्म का प्रचार-प्रसार से ही नई पीढ़ियों में खान-पान में सुधार, राष्ट्र के प्रति प्रेम व भक्ति को बढ़ावा मिल सकता है। सनातन धर्म को लेकर चलने में पूरी दुनिया में एक राष्ट्र की पहचान करायी जा सकती



है। सनातन धर्म एक ऐसा धर्म है जो विश्व में शांति रखने की क्षमता रखता है।कहा कि मेरे कथा के माध्यम से हिंसा व मांस-मदिरा से दूर कराकर भक्ति और शक्ति में उन्नति की जाती है। इससे परिवार में संस्कार आता है, माता-पिता, भाई-बहन, परिवार में प्रेम बढ़ने के साथ संस्कार आ जाता है तथा संस्कार से ही शांति मिलती है। संपत्ति से ज्यादा संस्कार से शांति मिलती है। बड़े-बड़े संपत्ति वाले भी घर में संस्कार न होने से पूरी जिंदगी बच्चों के कारण रोते हैं, दूसरी तरफ मध्यम परिवार के लोग जिसके घर में संस्कार है उस परिवार में खुशहाली रहती है। वहीं कथा के समापन के एक दिन पहले देर शाम श्रीकृष्ण के भक्ति गीत के धुन पर प्रशांत विहार की छात्रा पलक द्वारा किए गए नृत्य ने

श्रोताओं को थिरकने पर मजबूर कर दिया। प्रतिदिन पूजा-पाठ,हवन का कार्य हरिद्वार से आये आचार्य दुर्गा दत्त जोशी द्वारा संपादित कराया गया। प्रतिदिन कथा के समाप्ति के उपरांत श्रोताओं के लिए प्रसाद वितरण के अलावा भंडारे में तरह-तरह के पकवानों की भी उत्तम व्यवस्था की गई थी। बच्चों के बीच तरह-तरह के खेलौने का भी विवरण किया गया।कार्यक्रम के दौरान रोहिणी विद्यायक विजेन्द्र गुप्ता, निगम पार्षद प्रवेश वाही की उपस्थिति के साथ आयोजक मंडल के सदस्य सुभाष गुप्ता, रोहतास सिंघल सुशील अग्रवाल, ईश्वर चंद्र मित्तल, राजेन्द्र बिंदल, पवन सिंघला, एन के गोयल, संत कुमार गर्ग, रामनिवास गोयल, विशाल अग्रवाल, सतीश ज़िंदल, नवीन मित्तल, ज्योति सिंघल, प्रवीण मित्तल, राजकुमार गोयल, एमएल यादव, हरिमोहन यादव, केके मित्तल, पवन बंसल, अनिल मित्तल, आर्के सिंघल, सुधीर गोयल, अनिल अग्रवाल, शिवकुमार बंसल, बबल बंसल, नरेश बंसल, आनंद गोयल, इन्द्रजीत ज़िंदल, अशोक गुप्ता, रामलाल गर्ग, ओमप्रकाश गर्ग, लाजपत राय गर्ग, वृजमोहन गर्ग, सतीश बंसल, विजय मंगला, आर करण गोयल, अशोक कुमार गर्ग के अलावा सैकड़ों पुरुष, महिलाएं व छोटे-छोटे बच्चों की मौजूदगी रही।

राजस्थान में शिव मंदिर के ऊपर बनी है अजमेर की दरगाह

- हिंदू सेना का कोर्ट में दावा- कहा-इसके तहखाने में महादेव की छवि

जयपुर (एजेंसी)। अजमेर जिला अदालत में अजमेर शरीफ दरगाह को लेकर एक याचिका दाखिल की गई है। इसमें कहा गया है कि यह दरगाह एक शिव मंदिर के ऊपर बनाई गई है। याचिका में मांग की गई है कि इस दरगाह को श्री संकटमोचन महादेव विराजमान मंदिर घोषित किया जाना चाहिए। याचिका में दरगाह के आसपास से अवैध कब्जा हटाने की भी मांग की गई है। अदालत में यह याचिका हिंदू सेना के अध्यक्ष विष्णु गुप्ता की ओर से दाखिल की गई है। इस याचिका को हिंदू सेना के अध्यक्ष विष्णु गुप्ता ने दायर की थी। उन्होंने दावा किया है कि दरगाह को मंदिर के खंडहर पर बनाया गया है।

बंगाल सरकार के खिलाफ फिर भड़के जूनियर डॉक्टर

- कहा-बैठक की नहीं मिल रही इजाजत,अब तक नहीं मिला न्याय

कोलकाता (एजेंसी)। 'पश्चिम बंगाल जूनियर डॉक्टर्स फ्रंट' ने बुधवार को आरोप लगाया है कि राज्य सरकार उन्हें 27 सितंबर को कार्यक्रम आयोजित करने की इजाजत नहीं दे रही है। डॉक्टर्स ने आरोप लगाया है कि सरकार ने पहले इजाजत दे दी थी लेकिन अब इससे इनकार किया जा रहा है। इस बैठक में डॉक्टर्स आर जी कर मेडिकल कॉलेज और अस्पताल में जूनियर डॉक्टर के साथ बलात्कार और हत्या के मामले में पीड़िता को न्याय दिलाने के लिए अपने आंदोलन के भविष्य की रूपरेखा पर चर्चा करना चाहते थे। इससे पहले आंदोलनकारी डॉक्टर्स ने पिछले सप्ताह अपना धरना वापस ले लिया था और राज्य सरकार के साथ बातचीत के बाद वे आंशिक रूप से राज्य संचालित अस्पतालों में आपातकालीन और जरूरी सेवाएं देने के लिए तैयार हो गए थे। हालांकि चिकित्सकों ने आरोप लगाया कि उनके आंदोलन को समर्थन देने वाले लोगों के खिलाफ झूठे मामले दर्ज किए गए हैं।





जमुई में दर्जनों गांव को जोड़ने वाली सड़क की स्थिति जर्जर गढ़े और झाड़ियों से दुर्घटना का डर

जमुई, एजेंसी। जमुई जिले के गिद्धौर प्रखंड के एक दर्जन गांवों को मुख्यालय से जोड़ने वाली सड़क की स्थिति जर्जर बनी हुई है। जिसको लेकर ग्रामीणों में आक्रोश देखा जा रहा है। साल 2017 में निर्माण हुए इस सड़क को आज तक मरम्मत नहीं कराया गया। जिससे ग्रामीणों को काफी परेशानी होती है। जर्जर सड़क की मरम्ती के लिए कई बार मुखिया, प्रखंड प्रमुख, उप प्रमुख,पंचायत समिति सदस्य, जिला परिषद, राजनीतिक दलों के नेताओं, विधायक और सांसद को भी कहा जा चुका है लेकिन अब तक इसपर कोई पहल नहीं की गई। इस सड़क पर बाइक क्या पैदल चलना भी मुश्किल है।

मरम्मत कार्य की आवंटित राशि से नहीं हुआ काम

इस बात की जानकारी मौरा पंचायत के वर्तमान मुखिया धनराज यादव,पंचायत समिति सदस्य दुःखन यादव,कुणाल सिंह,सोनु सिंह,सच्चिदानंद मिश्रा,विरेन्द्र यादव,अजीत झा सहित अन्य ग्रामीणों द्वारा दी गई है। लोगों ने कहा कि सड़क निर्माण 2017 में कराया गया था। जिसके बाद आज तक मरम्मत कार्य नहीं कराया गया। साल 2021 तक मरम्मत कार्य के नाम पर आवंटित राशि का निकासी निर्माण एजेंसी

द्वारा किया जाता रहा। सड़क बीच-बीच में उखड़ गया है और बड़े-बड़े गड्ढे बन गए हैं।जिसके कारण बाइक और पैदल चलना भी मुश्किल है।

चुनाव में नेता देते हैं सड़क निर्माण का आश्वासन

ग्रामीणों ने बताया कि प्रत्येक 5 वर्षों में पंचायत चुनाव, विधानसभा एवं लोकसभा चुनाव के वक्त ग्रामीणों को नेताजी पक्की सड़क बनाने का आश्वासन दे जाते हैं। लेकिन अब तक सड़क जर्जर बनी हुई है। जर्जर सड़क के कारण वाहन को छह किलोमीटर सफर तय करने में आधे घंटे से अधिक का समय लग जाता है। बरसात के दिनों में ग्रामीणों को काफी परेशानी उठानी पड़ती है। बता दें कि गिद्धौर मौरा भाया मांगोबंदर तक वर्ष 2016 में मुख्यमंत्री ग्राम

संपर्क योजना से कार्यपालक अभियंता ग्रामीण कार्य विभाग झाड़ा के द्वारा लगभग लाखों रुपए की लागत से 6 किलोमीटर सड़क का निर्माण कराया गया था। जिसमें 5 वर्ष के रखरखाव के लिए लगभग लाखों रुपए की राशि निर्धारित किया गया था।

सड़क किनारे लगी है झाड़ियों से दुर्घटना का डर

सड़क के किनारे जंगली झाड़ियां से जहां एक तरफ सड़क संकीर्ण हो गया है। वहीं, दूसरी ओर जानवर एकाएक सामने से जानवर आने से दुर्घटना की आशंका बनी रहती है। जमुई विधान सभा क्षेत्र की भाजपा विधायक श्रेयसी सिंह ने कहा कि जल्द जर्जर हो चुके सड़क का निर्माण कराया जाएगा।

संक्षिप्त समाचार

पंडित दीनदयाल के संकल्प और सपने को भाजपा पूरा कर रही : डॉ. दिलीप जायसवाल

पटना, एजेंसी। पंडित दीनदयाल उपाध्याय की जयंती पर बुधवार को भाजपा प्रदेश कार्यालय में कार्यक्रम हुआ। इस मौके पर भाजपा नेताओं ने मूर्ति पर माल्यार्पण कर उन्हें श्रद्धांजलि दी। इस मौके पर भाजपा के प्रदेश अध्यक्ष डॉ. दिलीप जायसवाल ने कहा कि पंडित दीनदयाल ने अंत्योदय और एकात्म मानववाद का दर्शन प्रस्तुत कर समाज के अंतिम व्यक्ति तक विकास और समृद्धि पहुंचाने का संकल्प लिया था। उनके संकल्प को भाजपा नेतृत्व लगातार पूरा कर रहा रही है। डिटी सीएम विजय कुमार सिन्हा ने कहा कि भाजपा का हर कार्यकर्ता अपने लिए रोटी की व्यवस्था कर राजनीति कर रहा है। वह समाज के प्रेरणा लेकर हमें समाज के हर कमजोर वर्ग के लिए काम करना चाहिए। डिटी सीएम सम्राट चौधरी ने दीनदयाल उपाध्याय की 108वीं जयंती पर उन्हें श्रद्धांजलि देते हुए कहा कि प्रधानमंत्री नरेंद्र मोदी की सरकार उनके सपनों को साकार कर रही है। इस मौके पर दानिश इकबाल, अमित प्रकाश बबलु, अरविंद शर्मा, प्रवीण पटेल, आशुतोष शंकर सहित अन्य रहे।

एक दीप स्वच्छता के नाम कार्यक्रम का आयोजन :किशनगंज में दीप जला कर कार्यक्रम की शुरुआत



किशनगंज, एजेंसी। किशनगंज के टेढ़गाछ प्रखंड क्षेत्र अंतर्गत लोहिया स्वच्छता अभियान के तहत चलाए जा रहे स्वच्छता ही सेवा कार्यक्रम के तहत हाटगांव पंचायत में एक दिवसीय स्वच्छता कार्यक्रम का आयोजन हुआ। इस दौरान कचरा अपशिष्ट प्रबंधन भवन के प्लेटफार्म में पदाधिकारियों ने दीप प्रज्वलित कर कार्यक्रम की शुरुआत की। कार्यक्रम में मुख्य अतिथि के तौर पर प्रखंड विकास पदाधिकारी अजय कुमार, अंचल अधिकारी शशि कुमार, पंचायती राज पदाधिकारी स्वच्छता सवन्वयक दीपक कुमार और स्वच्छता कर्मी मौजूद रहे। इन्होंने दीप जलाकर कार्यक्रम का शुभारंभ किया। प्रखंड विकास पदाधिकारी अजय कुमार ने बताया कि स्वच्छता ही सेवा कार्यक्रम 17 सितंबर से 2 अक्टूबर तक पूरे प्रखंड क्षेत्र के सभी पंचायत में विशेष स्वच्छता अभियान चलाया जा रहा है। प्रखंड विकास पदाधिकारी अजय कुमार ने आगे बताया कि स्वच्छता मिशन को घर-घर तक पहुंचाने को लेकर बड़े पैमाने पर प्रचार प्रसार और रैली निकाली जा रही है। विभिन्न प्रकार के नुकड़ नाटकों से सभी गांव में लोगों को जागरूक किया जाएगा। प्रखंड क्षेत्र के अलग-अलग पंचायत में स्वच्छता कर्मी और पंचायत प्रतिनिधि व स्थानीय ग्रामीणों द्वारा सार्वजनिक स्थान में झाड़ू लगाकर ग्रामीणों को स्वच्छता के प्रति जागरूक किया जा रहा है।

यात्रियों का मोबाइल चुराने वाले गिरोह के छह गिरफ्तार

पटना, एजेंसी। स्टेशन के वेंटिंग हॉल से ट्रेनों तक यात्रियों का मोबाइल उड़ाने वाले एक अंतरराज्यीय गिरोह को रेल पुलिस ने पकड़ा है। इस गिरोह का सरगना अपने लड़कों से मोबाइल चोरी करवाकर बंगाल के मालदा के रास्ते बांग्लादेश भेजता है। राजेंद्रनगर टर्मिनल रेल पुलिस ने एक नाबालिग समेत छह बदमाशों को राजेंद्रनगर टर्मिनल से लेकर पास के होटल और अन्य स्थानों में छापेमारी कर गिरफ्तार किया। इनके पास से 9 स्मार्ट मोबाइल, 2 की-पैड मोबाइल, 210 रुपए और ब्लेड के टुकड़े बरामद किए हैं। गिरफ्तार होने वालों में खुसरूपुर का शाहनवाज खान, पूर्वी चंपारण का सुल्तान, नालंदा का मौसम राज, गया का श्रवण कुमार, जमुई का कुंदन कुमार और एक नाबालिग है। इस गिरोह का सरगना रौशन कुमार फरार चल रहा है। वह पटना सिटी के मंसूरगंज का रहने वाला है। रौशन दो-तीन बार जेल जा चुका है। इन बदमाशों को रौशन ने ट्रेनिंग दी है। एक माह की ट्रेनिंग के बाद गिरोह में शामिल कर लिया। रेल एसपी एएस ठाकुर ने बताया कि रौशन मोबाइल चोरी करने के लिए हेरक को रोजाना एक हजार दिहाड़ी देता है। मोबाइल चुरा कर सभी रौशन को देते हैं।

रात में 5 बार आ रहा सियार, 12 को काटा:बेगूसराय के 3 गांवों में फैला आतंक, घर में घुसकर कर रहे अटैक

बेगूसराय, एजेंसी। बेगूसराय में सियार ने कोहराम मचा दिया है। दो दिनों में सियार के हमले में एक दर्जन लोग घायल हो गए हैं। इसके बाद 3 किलोमीटर के दायरे में बसे 3 गांवों में हड़कंप मचा हुआ है। गांवों के युवक रात में घूम-घूमकर पहरा दे रहे हैं। शाम होते ही घर का दरवाजा बंद कर ले रहे हैं। मामला भगवानपुर थाना क्षेत्र के सतराजेपुर, समस्तीपुर और लखनपुर गांव का है। बेगूसराय बिहार का चौथा ऐसा जिला हो गया है, जहां लोग सियार के आतंक से परेशान हैं। इससे पहले मुजफ्फरपुर, मुंगेर और छपरा में सियार के हमले के मामले सामने आए हैं।

9 लोगों को काटा, सभी को लगा एंटी-रैबिज इंजेक्शन : तीनों ही गांवों के लोग सियार के हमले की अपनी-अपनी आपबीती बताते हैं। कहते हैं कि हमारे इलाके में सियार सब दिन रहा है। लेकिन कभी गांव में आकर आदमी पर हमला नहीं करता था।सतराजेपुर, समस्तीपुर और लखनपुर गांव बलान नदी के किनारे बसा है। सियार उसके झाड़ी में रहते थे। सियार के हमले में अभी तक सतराजेपुर निवासी शत्रुघ्न पासवान एवं अमित पासवान, समस्तीपुर के नरेश महतो, सुजीत कुमार, नकुल महतो एवं बच्चू देवी तथा लखनपुर के विनय कुमार, राजकुमार एवं सुनैना देवी घायल हुए हैं। भगवानपुर पीएचसी प्रभारी डॉ. मनोज कुमार ने बताया कि चिकित्सक



द्वारा इलाज एवं एंटी रैबिज इंजेक्शन देने के बाद सभी को घर जाने के लिए डिस्चार्ज कर दिया गया है।

रात में 4 से 5 बार आ रहा सियार : घायल शत्रुघ्न पासवान ने बताया कि वह अपने घर में सो रहे थे। सुबह 5 बजे हमारे साला अमित को सियार ने काट लिया। हल्ला सुनकर जब हम घर से निकल रहे थे, तभी सियार ने मेरे पैर पर अटैक कर दिया। काफी जोर से दांत गड़ा दिया था। हमने दोनों हाथ से पकड़ कर छुड़ाया तो उंगली में काट लिया, किसी तरह उठाकर पटके तो भाग गया। रात में भी कई बार देखा गया है। यमनारायण पासवान ने बताया कि सुबह करीब 5 बजे मेरे साला का लड़का दरवाजा पर सोया हुआ था। तभी सियार आया और सिरहाने में लटक

हाथ में काट लिया। उसके चिल्लाने पर दौड़े तो सियार वहां से निकल कर दूसरे को काट लिया। रात में भी चार-पांच बार आया है। कहते हैं कि हम दोनों पति-पत्नी पूरे रात जग रहे, रात भर लाठी लेकर बैठे रहे। सियार पहले भी था, लेकिन ऐसा नहीं करता था, क्यों काट लिया पता नहीं। समस्तीपुर गांव की ओर से पीछे के रास्ते से आया था। समस्तीपुर गांव के ही निवासी नरेश महतो कहते हैं कि हम दोनों पति-पत्नी घर में थे। सियार आया तथा हमारे पैर और पत्नी के पैर में काट लिया। मेरे पत्नी भूखली देवी को काट कर भाग गया। बहुत डर लग रहा है, लेकिन क्या कर सकते हैं।

ब्रिडिंग सीजन में एग्रेसिव हो जाते हैं सियार-डॉक्टर : वेटनरी सर्जन डॉ. सुनील कुमार ने बताया कि अभी सियार का ब्रिडिंग सीजन चल रहा है। इस सीजन में वह एग्रेसिव हो जाते हैं और उनमें काटने की प्रवृत्ति बढ़ जाती है। अगर एक ही सियार काट रहा है तो वह रैबीज से प्रसित हो सकता है। एंटी रैबीज के कारण वह काटने के प्रति एग्रेसिव हो जाता है और लोगों को काटने लगता है। डॉक्टर का कहना है कि कहीं यह प्रभावित कर रहा है तो वहां के लोग दरवाजा बंद करके रहें। जहां सियार का बसेरा है, वहां अकेले नहीं जाएं। अगर काट लेता है तो तुरंत नजदीकी अस्पताल जाकर रैबीज का टीकाकरण करवा लेना चाहिए। जहां इनके रहने का

जगह है, वहां पर्याप्त मात्रा में भोजन नहीं मिलने के कारण भी वह रेंजिडेशियल एरिया में चले जाते हैं और भोजन की तलाश में ही काटने की एक्टिविटी बढ़ जाती है। डॉ. राहुल कुमार कहते हैं कि सियार, लोमड़ी, कुत्ते, बंदर, बिल्ली एवं चमगादड़ ऐसे जानवर हैं कि यदि इन्हें खुद रैबीज हो और किसी इंसान को काट लें तो उसे भी खतरा हो जाता है। रैबीज का अभी तक कोई इलाज नहीं है। मौत की दर 100 प्रतिशत रहती है। इनमें से कोई भी जानवर काट ले तो रैबीज की वैक्सीन जितनी जल्दी हो, जरूर लगवा लें। सबसे पहले काटे जाने वाले स्थान को तेज पानी की धार एवं साबुन से 15 मिनट तक साफ करें। घाव वाली जगह पर बिटाडीन या स्प्रिट का प्रयोग कर साफ करें।

महेशपुर में एक सियार को पीट-पीट कर मार डाला : इधर तियाय ओपी क्षेत्र के महेशपुर पंचायत स्थित मल्हीपुर गांव निवासी सदानंद राय (60) को सियार ने काटकर गंभीर रूप से घायल कर दिया। घायल सदानंद राय को परिजन इलाज के लिए ले गए। जबकि, ग्रामीणों ने उक्त सियार को बहियार में खदेड़ कर मार डाला। मुखिया प्रतिनिधि मुकेश राय ने बताया कि लखनपुर पंचायत में सियार द्वारा कई लोगों को काट कर घायल करने के बाद मल्हीपुर में सियार के हमला से क्षेत्र में भय का माहौल बना हुआ था।



2 किशोर की नदी में डूबने से मौत:बेतिया में नहाने के दौरान हुआ हादसा, मामले की जांच में जुटी पुलिस

बेतिया, एजेंसी। बेतिया में नहाने के दौरान सिकरहना नदी में डूबने से दो किशोरों की मौत हो गई है। घटना जिले के साठी थाना क्षेत्र अंतर्गत के परसीना गांव की है। घटना की सूचना पर पहुंची पुलिस ने शव को कब्जे में लेकर पोस्टमार्टम के लिए गवर्नमेंट मेडिकल कॉलेज अस्पताल भेज दिया है। साथ ही मामले की छानबीन में जुटी हुई है। थानाध्यक्ष धीरज कुमार ने बताया कि मृतकों की पहचान दानियाल परसीना गांव निवासी खोबारी साह के 14 वर्षीय बेटे विवेक कुमार और मनोज पटेल के 11 वर्षीय बेटे शिवम कुमार के रूप में की गई है। मामले में परिजनों के आवेदन पर एफआईआर दर्ज कर आगे की कार्रवाई की जाएगी।

नहाने के दौरान हुआ हादसा

स्थानीय लोगों ने बताया कि नहाने के क्रम में दोनों गहरे पानी में चले गए। जिससे दोनों की मौत हो गई है। शव को स्थानीय ग्रामीणों के सहयोग से दर शाम नदी से बाहर निकला गया। परिजनों ने बताया कि नहाने के दौरान सत्यम गहरे पानी में चला गया। जिसे बचाने के लिए उसका चचेरा भाई शिवम गया। लेकिन, वह भी डूब गया। लोगों ने घटना की जानकारी प्रशासन को दी।

पुलिस ने शव को पोस्टमार्टम के लिए भेजा

सूचना पर पहुंचे साठी थाना के दरोगा जितेन्द्र कुमार, जैशाल, उमेश यादव व लौरिया अंचलाधिकारी नितेश कुमार सेट ने दोनों के शव को पोस्टमार्टम के लिए जीएमसीए भेज दिया है। इस दौरान अंचल अधिकारी ने कहा कि परिजनों को सरकार से मिलने वाली सहायता राशि सुईया कराई जाएगी। घटना के बाद गांव में मातम का माहौल है। परिजनों का रो-रोकर बुरा हाल है।

ग्रामीण विकास विभाग के मंत्री ने रोजगार मेले का किया शुभारंभ

रोजगार मेले में 18 युवाओं को मिला हाथों-हाथ ऑफर लेटर

पटना, एजेंसी। धनरुआ प्रखंड अंतर्गत राजकीय मध्य विद्यालय, साई के परिसर में रोजगार-सह-मार्गदर्शन मेला बुधवार को आयोजित किया गया। मेले का शुभारंभ ग्रामीण विकास विभाग के मंत्री श्रवण कुमार ने की। इस मौके पर मंत्री श्रवण कुमार ने कहा कि हमें वैश्विक स्तर पर खड़ा होना है तो इसके लिए हमें मेहनत करने के साथ-साथ प्रतियोगी मानसिकता का विकास करने की आवश्यकता है।

इस दौरान मंत्री श्रवण कुमार ने विभिन्न कंपनियों में रोजगार के लिए चर्चयित 18 युवाओं को हाथों-हाथ मंच से ऑफर लेटर प्रदान किया। मेले में युवाओं की लगी रही भीड़ : रोजगार मेले में दिन भर लोगों की भीड़ लगी रही। रोजगार मेले के निबंधन-सह-परामर्श केंद्र पर 567 युवाओं ने



रोजगार के लिए निबंधन करवाया। इस मेले में सीधे तौर पर अभ्यर्थियों को योग्यता के अनुसार 97 युवाओं का चयन रोजगार के लिए किया गया। 146 ने ग्रामीण स्व-रोजगार प्रशिक्षण संस्थान में स्वरोजगार के लिए पंजीयन भी युवाओं ने निबंधन कराया। ये रहे मौजूद : कार्यक्रम में विधान परिषद सदस्य रविंद्र प्रसाद सिंह, जिला परियोजना प्रबंधक मुकेश कुमार, प्रबंधक रोजगार अरुण कुमार, पूर्व विधान परिषद सदस्य बाल्मीकी सिंह,

बिहार अति पिछड़ा वर्ग आयोग के पूर्व अध्यक्ष डॉ. नवीन आर्या, पूर्व जिला परिषद अध्यक्ष नूनन पासवान, पटना जदयू जिला अध्यक्ष अशोक सिंह, धनरुआ जदयू प्रखंड अध्यक्ष वेद प्रकाश, मोरियावां पंचायत के मुखिया रंजन कुमार, धनरुआ पंचायत के मुखिया रानी कुमारी, शत्रुघ्न पासवान, बन्टी चन्द्रवंशी, पप्पू सिंह, अशोक रजक, मो. शाहीद, ललन आजाद, सुष्मा, विधाभूषण व अन्य रहे।

मंत्री ने चेताया : स्मार्ट सिटी प्रोजेक्ट लेट करने वाली एजेंसियां होंगी ब्लैकलिस्टेड

पटना, एजेंसी। नगर विकास मंत्री नितिन नवीन ने चेतावनी दी कि स्मार्ट सिटी प्रोजेक्ट में लेटलतपी करने वाली एजेंसियों को ब्लैकलिस्टेड किया जाएगा। वे बुधवार को विकास भवन में स्मार्ट सिटी की योजनाओं की समीक्षा बैठक को संबोधित कर रहे थे। उन्होंने पूछा हो चुके और चल रहे प्रोजेक्ट की विस्तार से जानकारी ली। साथ ही संबंधित अधिकारियों को आवश्यक दिशा-निर्देश दिया।



अपडेट दिया। पटना स्मार्ट सिटी की टीम ने मौयलोक के सौंदर्यीकरण, रेलवे स्टेशन के पास सब-वे निर्माण, मौयलोक के पास मल्टी लेवल पार्किंग समेत अन्य परियोजनाओं की जानकारी दी। मंत्री ने पटना में जल्द से जल्द नाला निर्माण

और ड्रेनेज सिस्टम को दुरुस्त करने का निर्देश दिया। मुजफ्फरपुर के नगर आयुक्त ने सिकंदरपुर लेक प्रोजेक्ट, पार्कों के सौंदर्यीकरण, बैरिया बस स्टैंड समेत अन्य प्रोजेक्ट से जुड़ी जानकारी दी। भागलपुर के नगर आयुक्त ने टाउन हॉल निर्माण, कमांड एंड कंट्रोल सेंटर बिल्डिंग के निर्माण, मास्ट लाइट समेत अन्य कार्यों की जानकारी दी। बैठक में विभाग के सचिव अभय सिंह, पटना के नगर आयुक्त अनिमेष कुमार पराशर समेत राज्य की चारों स्मार्ट सिटी के नगर आयुक्त मौजूद रहे।

पड़ताल में जुटी पुलिस

जक्कनपुर थानाध्यक्ष रितु राज ने बताया की मामला दर्ज कर जांच की जा रही है। सीसीटीवी फुटेज की जांच की जा रही है। महिला ने एक अधूरा नंबर जिसका लास्ट 4 डिजिट 3686 दिया है। पुलिस बाइक सवार बदमाशों का सुराग लगाने में जुटी है।

गले से झपट्टा मार छीना चेन

चेन छीनवाई की एक और घटना गर्दनीबाग थाना क्षेत्र के ढकनपुर में घटी। जहां श्वेता कुमारी के गले से झपट्टा मार कर बाइक सवार बदमाशों ने 1.60 लाख रुपये कीमत की सोने की चेन छीन ली। श्वेता मूल रूप से जहानाबाद के पारसबिहाह के अमैत की रहने वाली है। वह अपने भाई विमलेश के पास जिउतिया करने आई थी। वह कच्ची तालाब बाजार से देर शाम घर जा रही थी। उसी समय बाइक पर सवार दो बदमाश आए और चेन छीन कर फरार हो गए।

चला। डॉक्टर रवींद्र ने बताया कि पैसा गांव की जमीन बेच कर किसी जरूरी काम से ला कर घर पर रखा था। गर्दनीबाग पुलिस दोनों मामलों की जांच कर रही है।



पटना, एजेंसी। पटना में बुधवार देर रात जक्कनपुर थाना क्षेत्र में चेन स्नैचिंग हुई। यह घटना तब हुई जब महिला अपने बेटे का बर्थडे मनाकर घर लौट रही थी। बदमाश महिला का

मंगलसूत्र लेकर फरार हो गए। वहीं दूसरी घटना गर्दनीबाग थाना क्षेत्र की है, जहां बुधवार शाम बंद घर का ताला काटकर 6 लाख के गहने और 4.5 लाख कैश की चोरी कर ली गई। घर के मालिक स्वास्थ्य विभाग से संबंधित काम के लिए गया एथे थे। दरअसल, एक तरफ जहां बिहार के नवनिर्वाचित डीजीपी आलोक राज गश्ती बढ़ाने पर जोर दे रहे हैं। वहीं पटना के एसएसपी सड़क पर निकलकर पुलिस की कार्यशैली की जांच कर रहे हैं। इसी बीच एक ही थाना क्षेत्र में दो घटनाएं पुलिसया पेट्रोलिंग पर सवालिया निशान खड़ा करते हैं। जक्कनपुर थाना क्षेत्र के मीठापुर बी-परिया में स्वास्थ्य विभाग की कर्मी नीभा कुमारी के गले से बदमाशों ने मंगलसूत्र झपट लिया। नीभा बेटे के साथ घर लौट रही थी। पति दोनों बच्चों को लेकर बाइक से आगे बढ़ गए थे। नीभा अपनी मेड के साथ पैदल घर जा रही थी। निभा ने बताया कि वह जक्कनपुर थाना के जयप्रकाश नगर में रहती है। जब वह लौट रही थी उसी

समय बाइक सवार दो बदमाश सामने से आए, बिल्कूल बगल से गुजरे और पीछे चले गए। वापस फिर आए और बेली रोड़ जाने का रास्ता पृष्ठ में बता ही रही थी की मेरे गले से मंगलसूत्र झपट कर भाग गए। मैंने बाइक का नीचे का नंबर देख लिया। घर आ कर पति को सारी बात बताई। फिर जक्कनपुर थाना में मामला दर्ज कराया गया।

ताला तोड़ 6 लाख के गहने की चोरी

गर्दनीबाग थाना क्षेत्र के चटर्जी लेन में रहने वाले डॉक्टर रवींद्र कुमार सिन्हा के बंद घर का ताला तोड़ चोरों ने साढ़े चार लाख नकद और 6 लाख के गहने की चोरी कर ली। डॉक्टर रवींद्र स्वास्थ्य सामुदायिक केंद्र गया में पोस्टेड हैं। चोरी के समय वो गया में थे। बुधवार शाम को पड़ोसी ने चोरी की सूचना दी। सूचना पर देर रात पटना पहुंचे तो चोरी का पता



सच्ची हॉस्पिटल

NH-28 A, नियर टाटा मोटर्स, मोतिहारी (बिहार)

पथरी एवं मूत्र रोग समर्पित हॉस्पिटल



9102779809

9801344665

संक्षिप्त समाचार

शांति समिति की बैठक में नही पहुंचे दो थानेदार, शो कॉज नोटिस जारी

बीएनएम। मोतिहारी। मोतिहारी में थाना में बैठकर वरीय पदाधिकारी के मीटिंग में अपने उपस्थित नहीं होकर कनीय को भेजना दो थानेदार को महंगा पड़ गया। डीएसपी ने एक थानेदार को फोन कर जमकर फटकार लगाया। वही बिना दुर्गा पूजा समिति की जानकारी की मीटिंग में पहुंचे थाने के दरोगा को जमकर फटकार लगाकर मीटिंग से बाहर किया गया। वही सूचना के बाद भी थाने पर बैठकर अपने विधि व्यवस्था जैसे गंभीर मीटिंग में नही आने वाले दोनो थानेदार से स्पटीकरण की मांग किया गया है। मामला अरेराज अनुमंडल के सभागार में आयोजित दुर्गा पूजा की विधि व्यवस्था को लेकर अनुमंडल स्तरीय शांति समिति की बैठक का है। जहाँ अरेराज एसडीओ ने मलाही और पहाड़पुर थाना अध्यक्ष से स्पटीकरण की मांग किया है। मिली जानकारी के मुताबिक अरेराज अनुमंडल कार्यालय के सभागार में अरेराज एसडीओ अरुण कुमार व अरेरज डीएसपी रंजन कुमार की अध्यक्षता में आगामी दुर्गा पूजा को शांतिपूर्ण संपन्न कराने को लेकर पदाधिकारियों व शांति समिति सदस्यों के साथ अनुमंडल स्तरीय शांति समिति की बैठक का आयोजन किया गया। शांति समिति की बैठक की सूचना के बाद भी थाना पर उपस्थित रहते हुए बैठक में उपस्थित नही होने को लेकर डीएसपी द्वारा मलाही थाना अध्यक्ष को जमकर फटकार लगाया गया। वही बिना पूजा समिति के डाटा लेकर पहुंचे पदाधिकारी को बैठक से वापस भेज दिया गया। वही थाना अध्यक्ष या उनकी जगह पर अपर थानाध्यक्ष द्वारा विधि व्यवस्था जैसे महत्वपूर्ण बैठक में उपस्थित नही होने पर एसडीओ द्वारा स्पटीकरण की मांग करते हुए करवाई के लिए जिला को पत्र भेजने की निर्देश दिया गया।

जबरन चंदा वसूली करने वालो पर होगी सख्त कारवाई:एसपी

बीएनएम। मोतिहारी। पुलिस कप्तान स्वर्ण प्रभात ने आम जनता द्वारा सड़कों पर जबरन चन्दा वसूली पर सभी थानाध्यक्ष को कड़े निर्देश जारी किए हैं और अपना मोबाइल नम्बर भी शेयर करते हुए इससे सम्बन्धित सूचना देने को कहा है। उन्होंने सभी थानाध्यक्षओं को अपने - अपने क्षेत्र में सड़कों पर चंदा वसूली को बंद कर वसूली करने वालो पर सख्त कार्रवाई करने का निर्देश दिया है। वही लोगो से अपील की है कि इस तरह की चन्दा वसूली होने पर उनके मोबाइल नम्बर पर तस्वीर व जानकारी साझा करें । मोतिहारी एसपी के सरकारी नम्बर 9431822988 पर वाट्सअप के जरिये सूचना देने को कहा गया है। उन्होंने कहा है कि जिले में किसी प्रकार की गुंडागर्दी बर्दाश्त नही की जाएगी। सड़क पर आम लोगो , वाहनों व व्यवसायियों से जबरन चन्दा वसूली अपराध की श्रेणी में है।

मारपीट के दो आरोपी गिरफ्तार

बीएनएम। मोतिहारी। हरसिद्धि थाना क्षेत्र के धिउवाढार पंचायत के लौकरिया गांव में स्थानीय पुलिस ने छापेमारी कर कांड संख्या 524/24के आरोपी अफरोज खान पिता हुसैन मियां, हुसैन मिया पिता रजाक मिया को बुधवार को उसके घर से गिरफ्तार किया गया। पुस्टि थानाध्यक्ष निभय कुमार राय ने किया। गिरफ्तार दोनो आरोपी को गुरुवार को जेल भेज दिया गया। छापेमारी में पीएसआई मनीष राज शस्त्र बल शामिल थे।

विदेशी शराब के साथ तस्कर गिरफ्तार

बीएनएम। मोतिहारी। हरसिद्धि थाना क्षेत्र के पानापुर-रंजीत पंचायत से स्थानीय पुलिस ने एक तस्कर को गिरफ्तार किया गया। पुष्टि करते हुए थानाध्यक्ष निभय कुमार राय ने बताया गुप्त सूचना के आधार पर विदेशी शराब के साथ पशुपति सिंह (48 वर्ष) 1 लीटर 410 ग्राम पिता स्वर्गीय वासुदेव सिंह रंजीत वार्ड नंबर 15 को विदेशी शराब के साथ गिरफ्तार किया गया। उन्होंने बताया की पृष्ठताछ के बाद गिरफ्तार कारोबारी को न्यायिक हिरासत में गुरुवार को भेज दिया गया। छापेमारी टीम में पीएसआई मनीष राज के साथ पुलिस बल शामिल थे।

डूबने से मृतकों के परिजन को चार लाख का दिया गया चेक



बीएनएम। मोतिहारी। जिला अंतर्गत जितिया पर्व के दौरान नहाने के क्रम में कुल 5 व्यक्तियों की मृत्यु डूबने से हो गई। जिसमे कल्याणपुर अंचल से चार और हरसिद्धि अंचल से एक बच्चे/व्यक्तियों की मृत्यु हुई है। मुख्यमंत्री के निर्देश के आलोक में सभी मृतकों के निकटतम परिजन को 4 लाख रु के दर से अनुग्रह अनुदान का भुगतान जिला आपदा प्रबंधन शाखा के द्वारा किया गया। मृतकों के निकटम परिजनों को जिलाधिकारी पूर्वी चंपारण द्वारा चेक प्रदान किया गया। इस अवसर पर अपर समाहता (आपदा प्रबंधन), सहायक आपदा प्रबंधन पदाधिकरी, अंचलाधिकारी कल्याणपुर उपस्थिति थे।

नेपाल बार्डर पर चरस के साथ एक तस्कर गिरफ्तार

बीएनएम। मोतिहारी। एसएसबी 71वीं वाहिनी की कम्पनी के जमुनिया पोस्ट के जवानो और झरौखर पुलिस ने गुप्त सूचना के आधार पर संयुक्त कारवाई करते हुए गुरुवार को भारत-नेपाल बार्डर के पिलर संख्या 357/03 के समीप बिसुनपुर गांव से पांच ग्रीम मादक पदार्थ चरस के साथ बाइक सवार एक तस्कर को दो मोबाइल के साथ गिरफ्तार किया है। तस्कर से बरामद चरस व गैल्वन बाइक जिसका रजिस्टेशन नंबर बीआर0एए 0801 है। उसे जप्त कर लिया गया है। गिरफ्तार तस्कर की पहचान जितना थाना क्षेत्र के बिजबनी गांव निवासी राजन कुमार महतो पिता पान्नालाल महतो के रूप हुई है।इस मामले में झरौखर पुलिस अग्रेतर कारवाई में जुटी है।

आईएसआई ने रची थी पूर्वी चंपारण के घोड़ासहन में ट्रेन पलटने की साजिश

- एनआईए कोर्ट में छह दोषी करार
- 5 अक्टूबर को होगा सजा का एलान

बीएनएम। मोतिहारी

नेपाल बार्डर से सटे जिले के घोड़ासहन स्टेशन पर साल 2016 में आईईडी बम लगाकर ट्रेन को पलटने की साजिश रची गई थी। एनआईए की जांच में इसका खुलासा हुआ है।जानकारी मिली है कि इस साजिश के पीछे पाकिस्तान की खुफिया एजेंसी आईएसआई का हाथ था। इस मामले में पटना की एनआईए कोर्ट ने 6 आरोपियों को आतंकी साजिश रचने का दोषी करार दिया है। दरअसल, 30 सितंबर 2016 को पूर्वी चंपारण के घोड़ासहन रेलवे स्टेशन के पास रेल ट्रेक पर आईईडी बम प्लांट करने की सूचना मिली थी। जिसके बाद समय रहते बम निरोधक दस्ते ने बम को डिफ्यूज कर दिया था, जिससे एक बड़ा हादसा होते-होते टल गया था। इस घटना की जांच का जिम्मा एनआईए को सौंपा गया था। जांच के दौरान एनआईए को इस साजिश के पीछे पाकिस्तान की खुफिया एजेंसी आईएसआई का हाथ होने की जानकारी मिली। जांच के दौरान पता चला कि आईएसआई ने स्थानीय लोगों को पैसा देकर उन्हें इस साजिश



में अपने साथ लिया और ट्रेन को उड़ाने की साजिश रच डाली थी लेकिन समय रहते साजिश का खुलासा हो गया था। एनआईए ने इस मामले में कुल 9 लोगों के खिलाफ चार्जशीट दाखिल की थी। 9 में से तीन आरोपी अभी भी फरार हैं।

एनआईए की कोर्ट ने इस मामले में मोती लाल पासवान, रंजय साह, मुकेश यादव, राकेश कुमार यादव, गजेन्द्र कुमार शर्मा और उमाशंकर पटेल को दोषी करार दिया है। दोषियों में गजेन्द्र कुमार शर्मा भोजपुरी गायक है। स्पेशल कोर्ट के जज जस्टिस

अभिजीत कुमार ने सुनवाई के दौरान कहा कि अभियोजन ने साबित कर दिया है कि इन लोगों ने ट्रेन को उड़ाने की साजिश रची थी। बेउर जेल में बंद सभी दोषियों की सजा का एलान 5 अक्टूबर को होगा।

राज्यस्तरीय साइक्लिंग प्रतियोगिता के विजेता को विद्यालय ने किया सम्मानित



बीएनएम। मोतिहारी

साइक्लिंग एसोसिएशन ऑफ बिहार के तत्वावधान में पूर्वी चंपारण जिला साइक्लिंग संघ द्वारा आयोजित दो दिवसीय (21-22 सितंबर) 16वीं राज्य स्तरीय सीनियर, जूनियर, सब जूनियर एवं युथ बालक-बालिका रोड साइक्लिंग प्रतियोगिता में जीवन पब्लिक स्कूल की छात्रा शालिनी कुमारी ने यूथ कैटेगरी में सिल्वर मेडल जीतकर विद्यालय का नाम बढ़ाया है। इसके अलावा इसी विद्यालय की छात्रा आयुषी श्रीवास्तव ने यूथ कैटेगरी में चौथे स्थान पर रहते हुए अपनी प्रतिभा को साबित किया है। दोनों छात्राओं की सफलता पर गुरुवार को विद्यालय परिसर में निदेशक जीवन प्रकाश, विद्यालय के उपाध्यक्ष मनोज रंजन, प्राचार्य मुकेश कुमार ने मेडल पहनाकर और मोमेंटो प्रदान करने के अलावा

ट्रैक सूट देकर सम्मानित किया। मौके पर निदेशक जीवन प्रकाश व उपाध्यक्ष मनोज रंजन ने कहा कि निरंतर अभ्यास से जीवन में सफलता मिलती है। चाहे वह पढ़ाई हो या खेल। दोनों छात्राओं ने निरंतर अभ्यास से साइक्लिंग की राज्यस्तरीय प्रतियोगिता में अपनी अपनी प्रतिभा दिखाई है। एक छात्रा भले ही चौथे स्थान पर रहें लेकिन अगली बार वह मेरिट लिस्ट में जगह जरूर बनाने में कामयाब होगी। मौके पर उपस्थित जिला साइक्लिंग संघ के सचिव सिद्धार्थ वर्मा ने बताया कि सिल्वर मेडल जीतने वाली शालिनी साइक्लिंग फेडरेशन ऑफ इंडिया द्वारा 4-7 दिसंबर तक ओड़िसा के पुरी में आयोजित होने वाली नेशनल रोड साइक्लिंग चैंपियनशिप में बिहार टीम के तरफ से खेलेंगी। मौके पर विद्यालय के सभी शिक्षक व छात्र-छात्राएं मौजूद थे।

परिवार नियोजन के साधनों के प्रति जागरूकता के लिए मनाया जाता है विश्व गर्भनिरोध दिवस

- सिविल सर्जन ने सदर अस्पताल में किया विश्व गर्भनिरोध दिवस का उद्घाटन
- सभी हेल्थ एंड वेलनेस सेंटर पर हो रहा है कार्यक्रम

बीएनएम। मोतिहारी

परिवार नियोजन के साधनों के प्रति जागरूक करने के उद्देश्य से विश्व गर्भनिरोध दिवस कार्यक्रम का आयोजन जिले के सभी हेल्थ एंड वेलनेस सेंटरों पर आयोजित किया गया है।वहीं मोतिहारी के सदर अस्पताल परिसर में जिले के सिविल सर्जन डॉ. विनोद कुमार सिंह, डीएस डॉ. विजय कुमार वर्मा एवं स्वास्थ्य प्रबंधक कौशल दुबे ने संयुक्त रूप से विश्व गर्भनिरोध दिवस कार्यक्रम का शुभारम्भ किया।मौके पर सीएस ने कहा की कार्यक्रम का मुख्य उद्देश्य से जिले की बढ़ती जनसंख्या पर नियंत्रण। वहीं उन्होंने कहा की युवाओं को यौन एवं प्रजनन स्वास्थ्य के प्रति जागरूक करना जरूरी है। उन्होंने बताया की स्वास्थ्य विभाग द्वारा समय- समय पर स्वास्थ्य कर्मियों के सहयोग से जागरूकता निकाली जाती है। स्थायी व अस्थायी साधनों के उपयोग की जानकारी दी जाती है।सिविल सर्जन ने बताया की विश्व गर्भनिरोध दिवस के अवसर सभी हेल्थ एंड वेलनेस सेंटर पर जागरूकता कार्यक्रम से जागरूकता कार्यक्रम आयोजित किया जाता है। इस दिवस का उद्देश्य गर्भनिरोधक के उपयोग से होनेवाले लाभ को आमजन तक पहुंचाने एवं



यौन एवं प्रजनन स्वास्थ्य विषय पर जानकारी और जागरूकता फैलाना है। परिवार नियोजन हेतु उपलब्ध विभिन्न गर्भनिरोधक उपायों से आमजन में जागरूकता फैलाना, गर्भनिरोधक के बास्केट ऑफ चॉइस से आमजन को जागरूक कराना तथा गर्भनिरोधक को अपनाने से होनेवाले लाभ से अधिक से अधिक लोगों को जागरूक कराया जाना है।

सभी हेल्थ एंड वेलनेस सेंटर पर हो रहा है कार्यक्रम- डीसीएम नन्दन झा ने बताया की विश्व गर्भनिरोधक दिवस के अवसर सभी हेल्थ एंड वेलनेस सेंटर पर जागरूकता कार्यक्रम के साथ परिवार नियोजन सामग्रीयों कंडोम,माला, छाया, गर्भनिरोधक दवाओं, का वितरण किया गया। सेंटर फॉर कैटेलाईजिंग चेंज के सहयोग से

अतिरिक्त प्राथमिक स्वास्थ्य केंद्र, लक्ष्मीपुर और ढेकहां, मोतिहारी में परिवार नियोजन पखवाड़ा के अंतर्गत जागरूकता बैठक और रैली का आयोजन किया गया।विश्व गर्भनिरोधक दिवस 2024 के थीम परिवार नियोजन “सभी लिए एक विकल्प” के आधार पर समुदाय के लोगो को जागरूक किया गया।कार्यक्रमों में मुखिया और पंचायत समिति सदस्य के द्वारा बताया गया की अर्वांछित गर्भधारण को रोका जा सकता है, सुरक्षित यौन संबंध के बारे में लोगों को जानकारी देना, इसके साथ ही कम उम्र में होने वाली शादी के नुकसानों के बारे में गांव-गांव के लोगों को बताना है, विश्व गर्भनिरोधक दिवस का एक अहम लक्ष्य कन्या भ्रूण हत्या को रोकने की दिशा में जागरूकता पैदा करना है। मौके पर सदर स्वास्थ्य प्रबंधक संस्था कुमारी, डॉ. प्रभात कुमार, सीएचओ शंकर लाल, विनोद कुमार, सी3 के जिला प्रतिनिधि आदित्य कुमार, पीएसआई के अमित कुमार,पिरामल से अरविन्द कुमार, संजीव कुमार,पंचायत समिति सदस्य राम सिंह छतौनी माला देवी, रीता देवी, पश्चिमी ढेकहां, मुखिया सीता देवी,परिवार नियोजन काउंसलर, आशा फेसिलिटेटर, आशा, जन अरोग्य समिति के सदस्य अन्य लोग उपस्थित थे।

आर्य विद्यापीठ को विश्व शिक्षा शिखर सम्मेलन, चेन्नई में “आउटस्टैंडिंग ग्रीन इनिशिएटिव” पुरस्कार से नवाजा गया

बीएनएम। मोतिहारी

आर्य विद्यापीठ ने पर्यावरण संरक्षण और हरित ऊर्जा के क्षेत्र में अपनी प्रतिबद्धता के लिए चेन्नई में आयोजित विश्व शिक्षा शिखर सम्मेलन में “आउटस्टैंडिंग ग्रीन इनिशिएटिव” पुरस्कार प्राप्त किया। यह पुरस्कार तमिलनाडु सरकार के सूचना प्रौद्योगिकी एवं डिजिटल सेवा मंत्री, डॉ. पठनिवेल थिरा राजन और ELETs टेक्नोमीडिया के सीईओ डॉ. रवि गुप्ता द्वारा संयुक्त रूप से प्रदान किया गया। आर्य विद्यापीठ के प्रबंध निदेशक रणजीत कुमार, ने विद्यालय की ओर से यह पुरस्कार ग्रहण किया। यह सम्मान विद्यालय द्वारा पर्यावरण अनुकूल ऊर्जा संसाधनों को अपनाने और कार्बन फुटप्रिंट को कम करने के लिए किए गए ठोस प्रयासों का परिणाम है, जो रणजीत कुमार के नेतृत्व में 2019 से जारी हैं। रणजीत कुमार ने 2024 के अंत तक विद्यालय को पॉलीथीन मुक्त बनाने और ग्रीड इत्यादि सभी शिक्षक उपस्थित रहे।



अलावा, विद्यालय ने 2022 में अपना पहला लिथियम-आधारित ईको-वाहन खरीदा और 2023 में छात्रों के परिवहन के लिए सीएनजी आधारित बस शामिल की। श्री कुमार का लक्ष्य 2030 तक सभी

सीएनजी आधारित बसों का उपयोग करना है और पुरानी डीजल/पेट्रोल वाली गाड़ियों को बदलना है, जिससे विद्यालय का परिवहन तंत्र भी पर्यावरण के अनुकूल हो सके।



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

सुगौली रेलवे प्लेटफॉर्म से करोड़ों रुपए के चरस के साथ तीन तस्कर गिरफ्तार

- नेपाल से खरीद कर दिल्ली-हरियाणा पहुंचाना था चरस
- एक सप्ताह में सुगौली से चरस की दूसरी खेप पकड़ी गई, मादक पदार्थों के अंतर्राष्ट्रीय तस्करों से जुड़े रहे हैं तार

बीएनएम। सुगौली

पुलिस डाल डाल तो मादक पदार्थों के तस्कर पात पात की उक्ति को चरितार्थ कर रहे हैं। स्थानीय सुगौली रेलवे स्टेशन प्लेटफॉर्म से गुरुवार को गुप्त सूचना के आधार पर करोड़ों रुपये के मादक पदार्थ चरस के साथ दो लोगों को रेलवे पुलिस ने गिरफ्तार किया है तो वहीं गिरफ्तार तस्करों की निशानदेही पर रामगढ़वा से चरस के आपूर्तिकर्ता को भी हिरासत में ले लिया गया है। गिरफ्तार तस्करों के तार अंतरराष्ट्रीय मादक पदार्थों के कारोबारियों से जुड़े हैं। पूरे मामले की जानकारी देते हुए रेल पुलिस उपाधीक्षक उमेश कुमार ने बताया रेल पुलिस को गुप्त सूचना मिली थी कि तस्कर भारी मात्रा में चरस को सुगौली स्टेशन से रेल द्वारा बाहर ले जाने के फिराक में हैं। सूचना के आलोक में त्वरित कार्यवाही करते हुए रेल पुलिस अधीक्षक मुजफ्फरपुर विनय तिवारी ने रेल पुलिस उपाधीक्षक उमेश कुमार के नेतृत्व में एक पुलिस टीम का गठन कर सुगौली रेलवे प्लेटफॉर्म पर जाल बिछाते हुए सघन



जांच पड़ताल शुरू कर दिया। जांच के क्रम में प्लेटफॉर्म संख्या एक पर पुलिस टीम की सघन जांच को देखकर दो संदिग्ध भागने लगे। जिन्हें पुलिस ने पीछा करते हुए पकड़ लिया। पुलिस टीम ने पकड़े गये संदिग्धों के बैग की जांच की तो दोनों के बैग से आधा आधा किलो के पैकेट बनाकर रखे गये छः किलो एक सौ दस ग्राम चरस बरामद हुआ। पुलिस ने दोनों तस्करों को गिरफ्तार करते हुए

बरामद चरस को जब्त कर लिया। जब्त चरस का मूल्य अंतर्राष्ट्रीय बाजार में लगभग छः करोड़ बताया जाता है। उपाधीक्षक श्री कुमार ने बताया कि गिरफ्तार तस्कर रामगढ़वा थाना क्षेत्र के रघुनाथपुर बेहेलिया वार्ड आठ निवासी शंकर मिश्रा का पुत्र असलम आलम तथा जैनूल अंसारी का पुत्र मुमताज अंसारी हैं। पुलिस ने दोनों तस्करों की निशानदेही पर रामगढ़वा थाना क्षेत्र के ही चंदवा ग्राम निवासी

सिजाउद्दिन अंसारी के पुत्र चरस कारोबारी नेमतुल्लाह अंसारी को भी गिरफ्तार कर लिया है। पुलिस की पूछताछ में गिरफ्तार तस्करों के तार अंतरराष्ट्रीय स्तर के मादक पदार्थ के कारोबारी से जुड़ता चला गया। गिरफ्तार तस्करों ने पुलिस के सामने खुलासा किया की चरस को नेपाल के मादक पदार्थों के कारोबारी अफजल से खरीदा गया था। जिसे ट्रेन द्वारा दिल्ली और हरियाणा में ले जाकर पहुंचाना था। तस्करों ने यह भी बताया कि वहां चरस की डिलीवरी बुआ नाम की महिला को करनी थी। पुलिस ने गिरफ्तार तीनों पर एन डी पी एस एक्ट के तहत मामला दर्ज कर न्यायिक हिरासत में भेज दिया है। छापेमारी टीम में रेल पुलिस निरीक्षक संतोष कुमार, प्रभारी रेल थानाध्यक्ष नंदनी कुमारी सहित रेल पुलिस के जवान शामिल थे। गौरतलब है कि स्थानीय पुलिस ने एक सप्ताह पूर्व सुगौली रेलवे स्टेशन के समीप सरगम सिनेमा रोड से लाखों रुपए के चरस के साथ एक तस्कर रसूल गुलाम को पकड़ा था जो चरस लेकर मुंबई की ट्रेन पकड़ने की फिराक में था।

मोतिहारी ट्रैफिक पुलिस आधुनिक संसाधनों से हुआ लैस



बीएनएम। मोतिहारी

पुलिस कप्तान के निर्देश पर ट्रैफिक पुलिस को आधुनिक संसाधनों से लैश किया गया है। इसके साथ ही अब ट्रैफिक व्यवस्था पर सीधे पुलिस कप्तान स्वर्ण प्रभात की नजर रहेगी। जिससे सबकुछ विजिबल होगा। यातायात व हॉमगार्ड के सिपाहियों को रिफ्लेक्टिव जैकेट

लगतता है , जिसपर अब विराम लग जायेगा। वाहन जांच में किसी भी तरह की गड़बड़ी नहीं चलेगी , सबकुछ पारदर्शी बनाया गया है। इसके लिए छतौनी चौक पर गुरुवार को यातायात थाना के 7 पदाधिकारियों को बॉडी वार्न कैमरा दिया गया है। कैमरा वही पर लगा रहेगा , जिससे सबकुछ विजिबल होगा। यातायात व हॉमगार्ड के सिपाहियों को रिफ्लेक्टिव जैकेट

एवं ट्रैफिक लाइट बॉटम स्टिक दिया गया है। जिससे रात में भी भीड़ नियंत्रण में सुविधा होगी। इस बीच यह भी माना जा रहा है कि पुलिस कप्तान के इस पहल से शहरों में यातायात व्यवस्था सुदृढ़ होगी और भीड़ भाड़ एवं जाम की समस्या से लोगों को निजात मिलेगा। इस मौके पर ट्रैफिक डीएसपी मधु कुमार ने कई जरूरी निर्देश भी दिए।

संक्षिप्त समाचार

बिहार में वाल्मीकिनगर से सटे सुस्ता गांव को जोड़ने वाली 1571 मीटर झूला पुल का नेपाल के राष्ट्रपति ने किया उद्घाटन

बीएनएम। बगहा। बिहार में पश्चिमी चंपारण जिले के वाल्मीकिनगर से सटे पड़ोसी देश नेपाल के सकरदिनही से विवादित भारत के सुस्ता गांव को आपस में जोड़ने वाली झूला पुल जिसकी लंबाई 1571 मीटर है और बिजली ट्रांसफार्मर ग्रिड का उदघाटन गुरुवार की दोपहर नेपाल के राष्ट्रपति रामचंद्र पौडेल ने फीता काट कर किया । इस पुल के निर्माण से सुस्ता के ग्रामीण भारतीय सीमा से सटे नेपाल के अन्य क्षेत्र से सीधे जुड़ पायेंगे। इस पुल के निर्माण में 25 करोड़ नेपाली रुपये लगे हैं। इस पुल से दो परिवार वाहन ही चल सकेगी। राष्ट्रपति पौडेल उद्घाटन के बाद पुल का निरीक्षण किया और सरकार के काम की सराहना की। साथ ही बताया कि इस पुल के निर्माण होने से सुस्ता के ग्रामीणों को नेपाल के अन्य शहरों और बाजारों तक जाना आसान हो जायेगा। बाढ़ के दिनों में भी रास्ता आसान होगा। इस मौके पर लुंबिनी प्रदेश के मुख्यमंत्री चेतनारायण, नवल पारसी सांसद विनोद चौधरी, विधायक देवकरण कलवार, नवल पारसी जिला के डीएम स्कीम श्रेष्ठ सहित अनेक प्रमुख नेता और अधिकारी उपस्थित थे।

प्रेमिका की बात सुन प्रेमी को आया गुस्सा, चाकू से वार कर किया घायल

बीएनएम। पकड़ोदयाल। प्यार में पागल सनकी आशिक ने अपनी महबूबा की चाकू से वार कर गंभीर रूप से घायल कर दिया। मामला पकड़ोदयाल के शंखपुरवा बाजार की है । जहां पर प्रेमी प्रेमिका से मिलने पहुंचा था और प्रेमिका से किसी बात को लेकर कहा सुनी हुई। जिसके बाद उसके प्रेमी को उसकी बात का बुरा लगा और प्रेमी ने अपनी प्रेमिका को चाकू से गाल, पीठ और पेट पर वार कर घायल कर दिया। पकड़ोदयाल डी एस पी सुबोध कुमार को इसकी सूचना मिली और पुलिस की टीम जब पहुंची तो लड़की घायल, अचेत अवस्था में थी। जिसके बाद पुलिस उस लड़की को अपनी अभिरक्षा में लेकर सदर अस्पताल पहुंची। जहां लड़की का इलाज किया जा रहा है। लड़की के चाचा हरि कुमार ने आरोप लगाते हुए कहा कि गांव के ही एक युवक ने हमारी भतीजी को चाकू से वार कर घायल कर दिया है। इस घटना की जानकारी मिलने के बाद उसके इलाज के लिए सदर अस्पताल लाए हैं। वहीं इलाज कर रहे सदर अस्पताल के डॉ अतहर हुसैन ने कहा कि लड़की के गाल पर और शरीर पर चाकू के निशान हैं। फिलहाल लड़की की हालत ठीक है जिसका इलाज किया जा रहा है। आपको बता दें की प्रेमी प्रेमिका लगातार छुप - छुप के मिला करते थे। इसकी जानकारी स्थानीय लोगों को भी थी। लेकिन आज प्रेमी ने अपने प्रेमिका को ही घायल कर दिया है। इसकी पूरी जानकारी पुलिस जुटा रही है, जो जानकारी मिल रही है कि प्रेमी को भी चाकू लगा है। प्रेमी को भी गहरा निशान हुआ है। घायल प्रेमिका को भी हिरासत में लेकर इलाज कर रही है।

सुप्रसिद्ध गांधीवादी व गांधी संग्रहालय के सचिव पूर्व मंत्री के निधन पर शोक की लहर

बीएनएम। पकड़ोदयाल। सुप्रसिद्ध गांधीवादी व गांधी संग्रहालय के सचिव, बिहार सरकार में स्वास्थ्य मंत्री रहे। 94 वर्षीय ब्रजकिशोर का निधन छतौनी के एक निजी नर्सिंग होम में इलाज के दौरान हो गया। वे तीन दिन से बुखार से ग्रसित थे। इन्हें सोमवार को इलाज के लिए नर्सिंग होम में भर्ती कराया गया था। उनका अंतिम संस्कार पूरे राजकीय सम्मान के साथ पकड़ोदयाल थाना क्षेत्र के चैता गांव में किया जाएगा। स्व. सिंह अपने पीछे तीन लड़का व दो लड़की सहित दहा भरा परिवार छोड़ गए हैं। बड़ा लड़का डॉ उमेश चंद्र सिंह, विनय कुमार सिंह अधिवक्ता व तीसरा लड़का इंजिनियर विकास कुमार सिंह हैं। इंजिनियर श्री सिंह नाईजीरिया में पोस्टेड हैं। उनके पहुंचने के बाद ही पैतृक गांव चैता में मंत्री का दाह संस्कार होगा। स्व. सिंह वर्ष 1980 में मधुबन से कांग्रेस के विधायक चुने गए। वर्ष 1983 में चन्द्रशेखर सिंह के सरकार में स्वास्थ्य मंत्री रहे। वे वर्ष 1987-92 तक कांग्रेस से एम एल सी रहे। इनकी मृत्यु की खबर सुनकर भवानी पुर जितत के आवास पर दर्शनार्थियों की भीड़ उमड़ पड़ी। सांसद राधा मोहन सिंह ने उनके आवास पर पहुंचकर पूर्व मंत्री श्री सिंह को श्रद्धांजलि अर्पित की। उनके आलावे कांग्रेस के पूर्व जिलध्यक्ष शैलेन्द्र शुक्ला, नगर निगम उप महापौर डॉ लाल बाबू प्रसाद, गांधी संग्रहालय के पूर्व सचिव चंद्रभूषण पांडेय, सुंदर देव शर्मा, अरुण प्रकाश पांडेय, रंजन शर्मा, कोशल सिंह, अधिवक्ता मनीष कुमार सिंह ने शोक जताया है।

राजनीतिक दलों के जिला अध्यक्ष/सचिव के साथ जिलाधिकारी ने की मतदान केंद्रों के युवितकरण से संबंधित बैठक



बीएनएम। मोतिहारी

जिला निर्वाचन पदाधिकारी सह जिलाधिकारी सौरभ जोवाल की अध्यक्षता में विधायक, सांसद के प्रतिनिधि एवं मान्यता प्राप्त राजनीतिक दलों के जिला अध्यक्ष/सचिव साथ दिनांक 26.9.2024 को समाहरणालय स्थित डॉ. राधाकृष्णन सभागार में मतदान केंद्रों के युवितकरण से संबंधित बैठक संपन्न हुई। बैठक में जिला

निर्वाचन पदाधिकारी के द्वारा बताया गया कि भारत निर्वाचन आयोग के निर्देश के अनुसार 1500 से अधिक मतदाताओं वाले मतदान केंद्रों को चिह्नित करते हुए अलग मतदान केंद्र बनाने का निर्णय लिया गया है। पूर्वी चंपारण जिला में 1500 से अधिक मतदाताओं के आधार पर कुल 15 नए मतदान केंद्र स्थापित किया जा रहे हैं। पूर्व में जिला में कुल 3496 मतदान केंद्र थे जो अब बढ़कर 3511 हो

जाएंगे। पूर्वी चंपारण जिला में जर्जर भवन, चलंत या अन्य कारणों से लगभग 28 मतदान केंद्रों को स्थानांतरित किया जा रहा है। बैठक में उपस्थित सभी सदस्यों को जिला निर्वाचन पदाधिकारी पूर्वी चंपारण द्वारा मतदाता सूची विशेष संक्षिप्त पुनरीक्षण के संबंध में जानकारी दी गई जिसमें कहा गया कि आगामी 29 अक्टूबर को मतदाता सूची का प्रारूप प्रकाशन तथा 06 जनवरी 2025 को मतदाता सूची का अंतिम

प्रकाशन किया जाएगा। बैठक में जिलाधिकारी के साथ विधायक मोतिहारी विधानसभा क्षेत्र प्रमोद कुमार, विधायक कल्याणपुर विधानसभा क्षेत्र मनोज कुमार यादव, शालिनी मिश्रा, सांसद एवं विधायक गण के प्रतिनिधि, मान्यता प्राप्त राजनीतिक दलों के प्रतिनिधि, नगर आयुक्त नगर निगम मोतिहारी एवं जिला स्थित सभी 12 विधानसभा क्षेत्र के निर्वाचक निर्बंधन पदाधिकारी उपस्थित थे।

गरीबों को उजाड़ने से पहले बसाने की हो व्यवस्था, मांग के साथ नगर आयुक्त से मिले सावन पांडेय

बीएनएम। मुजफ्फरपुर

जिले के अघोरिया बाजार स्थित बहलखाना पुरानी गुदरी रोड पर स्मार्ट सिटी परियोजना के



तहत विकास योजनाओं के चलते गरीबों को उजाड़ने की तैयारी की जा रही है, लेकिन उन्हें पुनर्वास के लिए कोई ठोस कदम नहीं उठाया गया है। जबकि राज्य सरकार के पास जिले के कई इलाकों में जमीन उपलब्ध है और कुछ जगहों पर भूमि अधिग्रहण भी हो चुका है। बीते मंगलवार को खुदीराम बोस स्मारक पर महिलाओं और पुरुषों ने धरना प्रदर्शन किया, उनकी मांग थी कि उजाड़ने से पहले उन्हें बसाया जाए। प्रदर्शनकारियों ने प्रशासन द्वारा इस मुद्दे पर ध्यान न देने पर नाराजगी जाहिर की थी। गुरुवार को स्लम बस्ती अघोरिया बाजार, गुदरी रोड और बहलखाना रोड में रह रहे लोगों, खासकर स्त्रीपुरुषों के घरों को बिना किसी नोटिस के नगर निगम के कर्मचारी तोड़ने

की धमकी दे रहे हैं। 15 अक्टूबर तक इन बस्तियों को तोड़ने की योजना है, जिससे लगभग 4,000 लोग बेघर हो सकते हैं। यह कार्रवाई कानूनी नोटिस के बिना की जा रही है, जिससे वहां रह रहे लोगों में दहशत का माहौल है। स्लम बस्ती के निवासियों की तरफ से सामाजिक कार्यकर्ता सावन पांडेय के नेतृत्व में सैकड़ों लोगों ने अघोरिया बाजार से नगर निगम कार्यालय मुजफ्फरपुर तक पद यात्रा निकाली। जहां सावन पांडेय ने नगर आयुक्त और जिला अधिकारी को ज्ञापन सौंपते हुए अनुरोध किया कि स्लम बस्ती में रह रहे हजारों अति पिछड़े गरीबों को बेघर न किया जाए। उनके पहले बसाने की व्यवस्था की जाए तभी उजाड़ने की बात होनी चाहिए।

शराब के साथ दरोगा का वीडियो वायरल, एसपी ने किया सस्पेंड

बीएनएम। मोतिहारी

रक्सौल अनुमंडल के नकरदेई थाने में पदस्थापित अपर थानाध्यक्ष कृष्णा कुमार यादव का शराब पीते वीडियो वायरल होने पर एसपी ने त्वरित कार्रवाई करते हुए निलंबित कर दिया है। इस मामले की जांच का जिम्मा रक्सौल एसडीपीओ को एसपी ने दिया है। एसडीपीओ को इस मामले में 24 घंटे के अंदर जांच प्रतिवेदन देने का निर्देश दिया है। इस संबंध में आरोपी दारोगा ने कहा कि केस संख्या 11/24 के मामले में वे बात करने गए थे। इस संबंध में चल रही चर्चाओं के अनुसार, दारोगा किसी केस को मैनेज करने के लिए अभियुक्तों से मिलने गए हुए थे। इनको इन लोगों ने ही बुलाया था। बताया जाता है कि उक्त दर्ज केस के दारोगा जी जांच अधिकारी थे और अभियुक्तों का खूब दोहन कर रहे थे। इससे वे लोग परेशान हो चुके थे। अंत में इन लोगों ने दारोगा जी को लेन-देन



कर केस मैनेज करने का झांसा दिया था। दारोगा जी कई बार इन लोगों से लेन-देन कर चुके थे। कभी भी कोई समस्या नहीं हुई थी। इसलिए दारोगा जी बेखोफ होकर इन लोगों के बुलावे पर गए

और बेझिझक इन लोगों के साथ शराब पीने लगे। हालांकि, इस मामले में रक्सौल एसडीपीओ जांच कर रहे हैं और जांच के बाद इस मामले में सत्यता का पता चल सकेगा।

CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US

Tally Prime

ADCA

DCA

CCC

ADVANCE EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309 | RAKESH KUMAR | bdscomputer.in

कानून की रक्षा करने की चुनौती

सुप्रीम कोर्ट के सामने चुनौती सिर्फ कानून की व्याख्या करने की नहीं है। बल्कि उसके सामने कानून के राज को बेमायने कर देने की एक विशेष राजनीतिक परियोजना से कानून की रक्षा करने की चुनौती है। सुप्रीम कोर्ट ने बिना अदालत की इजाजत के बुल्डोजर से देश में किसी प्रकार के निर्माण को ढाहने पर दो हफ्तों के लिए जो रोक लगाई है, वह न्यायिक प्रक्रिया का हिस्सा है। वैसे सर्वोच्च न्यायालय ने रोक की इस अवधि के लिए जो दिशा-निर्देश तय किए हैं, कानून के राज में वे आम चलन का हिस्सा होते हैं। सार्वजनिक स्थलों पर अतिक्रमण कर बनाए गए अवैध निर्माणों को तोड़ना कोई नई बात नहीं है। नई बात यह है कि बुल्डोजर के जरिए सौंदर्य अभियुक्त के मकान को गिराने का चलन फैल गया है। देखा यह गया है कि संबंधित अभियुक्त अगर मुस्लिम समुदाय का हुआ, तो ऐसी कार्रवाई तुरंत की जाती है। चलन उत्तर प्रदेश से शुरू हुआ और धीरे-धीरे अन्य भाषाया शासित राज्यों में भी इसे अपना लिया गया। इस बात की उपेक्षा नहीं की जा सकती कि ऐसे कदमों के जरिए एक तरह का राजनीतिक संदेश भेजने की कोशिश की गई है। बुल्डोजर को ऐसा सियासी सिंबल बना लिया गया है कि अमेरिका स्थित हिंदुत्व समर्थक गुटों ने 15 अगस्त के समारोहों का आयोजन बुल्डोजर रख कर करते देख गए हैं। इधर उत्तर प्रदेश के मुख्यमंत्री आदित्यनाथ के समर्थक उनका उल्लेख ‘बुल्डोजर बाबा कह कर करते रहे’ हैं। इसीलिए सुप्रीम कोर्ट के सामने चुनौती सिर्फ कानून की व्याख्या करने की नहीं है। बल्कि उसके सामने कानून के राज को बेमायने कर देने की एक विशेष राजनीतिक परियोजना से कानून की रक्षा करने की चुनौती है। कोर्ट के जज इस बात से नाराज थे कि उनकी विपरीत टिप्पणियों के बावजूद नेता यह रहे हैं कि बुल्डोजर तो चलते रहेंगे।क्या कोर्ट ऐसे नेताओं की जवाबदेही तय कर सकने की स्थिति में है? क्या वह उसकी टिप्पणियों, आदेश और दिशा-निर्देशों का उल्लंघन करने वाले अधिकारियों को अदालत की अवमानना का दोषी ठहरा कर ऐसी सजा देने को तत्पर है, जो दूसरों के लिए मिसाल बने? दरअसल, ‘बुल्डोजर राज पर न्यायिक हस्तक्षेप बहुत देर से हुआ है। अब तक ये बीमारी बहुत गहरे फैल चुकी है। आरंभ में ही न्यायपालिका ने इसे रोक दिया होता, तो बात यहां तक पहुंचती ही नहीं।

केजरीवाल की अग्नि परीक्षा??

चौदह वर्ष के वनवास के बाद रावण को मार कर और सीता को मुक्त करवा कर जब राम जी वापस अयोध्या आए तो उन्होंने कहा कि प्रजा को विश्वास दिलवाने के लिए उन्हें अपनी पवित्रता साध करने के लिए अग्नि परीक्षा देनी होगी । यद्यपि यह नरक का अपमान है, ऐसा बहुत से राम भक्त भी मानते हैं । कोरोना काल में कहते हैं कि दिल्ली की सरकार ने एक नई आबकारी नीति बनाई जिसमें शराब कारोबारियों को ज्यादा कमीशन मिला । इस ज्यादा कमीशन का कुछ हिस्सा रिवरवत के तीर पर अरविन्द केजरीवाल और उसके साथियों को मिला, ऐसा आरोप ई.डी. लगा रही है । इसी सिलसिले में पहले मनीष सिसोदिया, फिर संजय सिंह फिर अरविन्द केजरीवाल कैद हुए । लम्बे समय बाद काफी कानूनी लड़ाई लड़ने के बाद इन्हें जमानत मिली । केजरीवाल की जमानत के साथ कई शर्तें हैं । केजरीवाल जब तक वे जेल में रहे उन्होंने त्यागपत्र नहीं दिया । परन्तु बाहर निकलने के बाद अचानक उन्होंने त्यागपत्र देने की घोषणा कर दी । 17 सितम्बर को आतिशी को अंतरिम मुख्यमंत्री के रूप में पेश किया गया । इसी दिन एल.जी. के सामने अरविन्द केजरीवाल ने त्यागपत्र दे दिया । आतिशी से मुख्यमंत्री के दावेदारों में कई नाम चर्चा में थे । परन्तु शायद आतिशी के मूढ़ व्यवहार के कारण लगा कि वह महिला होने के नाते अफसरों से आसानी से काम कर सकेगी । वैसे वे सबसे ज्यादा पढ़ी लिखी हैं । उन्होंने इंग्लैण्ड से एम.ए. किया है । सन् 2013 से वे आम आदमी पार्टी से जुड़ी हैं । परन्तु अरविन्द केजरीवाल ने एक और घोषणा की है कि वे चुनाव के दौरान जनता के पास जायेंगे और कहेंगे कि यदि वे बेईमान हैं तो उन्हें वोट न दें और यदि जनता समझती है कि वे ईमानदार हैं तो वोट दें । अब बड़ा घपला है । मान लें कि जनता अरविन्द केजरीवाल को फिर से चुन लेती है तो फिर कौन सी अदालत बड़ी है? जनता की? या कानून की? असल में दिल्ली में असली पावर एल.जी. के पास रहती है । तो क्या केजरीवाल एक्साइज पॉलिसी की स्वीकृति एल.जी. से ली थी या नहीं? फिर यदि नहीं भी ली थी तो एल.जी. और केन्द्रीय गृह मंत्रालय क्या कर रहा था कि दिल्ली में यह घपला चलता रहा? दिल्ली पुलिस क्या कर रही थी? भाजपा जो आज इतनी आलोचना कर रही है, वह क्यों नहीं तभी सक्रिय हुई। फिर यह बात भी लीगल एक्सपर्ट बताएंगे कि यह मामला ई.डी. और सी.बी.आई. दोनों में कैसे चल रहा है । यदि गोवा के इलेक्शन में इतना पैसा लगा तो चुनाव आयोग क्या कर रहा था? तभी क्या गोवा की पुलिस या गोवा की इंटीलजेंस को कुछ भी मालूम नहीं पड़ा । सबसे बड़ी बात यह है कि मनीष सिसोदिया, या संजय सिंह या अरविन्द केजरीवाल के पास से एक भी पैसा बरामद नहीं हुआ ? तो फिर पैसा कहाँ गया?

गजेन्द्र सिंह शेखावत

एक दशक पहले तक भारतीय पर्यटन को पर्यटन क्षेत्र में अन्य देशों के समकक्ष या उनसे आगे स्थापित करने के लिए भी एक ब्रांड एम्बेसडर की जरूरत सामान्य बात थी। जिस तरह अन्य देश अपने देश के पर्यटन के प्रचार-प्रसार के लिए सुविख्यात फिल्मी सितारों और सर्वश्रेष्ठ खिलाड़ियों पर विज्ञापन राशि खर्च कर रहे थे उसी तरह यहाँ भी यह महसूस किया गया कि अतुल्य भारत को एक नया रूप दिए जाने की आवश्यकता है। पिछले एक दशक और पिछले 100 दिनों से भारत के केन्द्रीय पर्यटन मंत्री के रूप में कार्य करते हुए मैंने सभी को यह कहते सुना कि इस देश के इतिहास में यह पहली बार हुआ है कि हमारे बीच एक ऐसे नेता हैं जो न केवल हमारे प्रधानमंत्री हैं बल्कि वे अतुल्य भारत के सबसे बड़े वैश्विक ब्रांड एम्बेसडर और हिमायती हैं। अपनी हर भूमिका में, वे भारत की बेहतरी के लिए काम करते हैं। एक प्रधानमंत्री के रूप में वे निरंतर हमें यह याद दिलाते हैं कि हमें देश में पर्यटन की समग्र प्रगति और विकास के लिए ‘सरकार के प्रत्येक स्तर’ पर कार्य करना है। लगभग 1,50,000 किलोमीटर लम्बा सड़क नेटवर्क बनाए जाने, बेहतर हवाई कनेक्टिविटी के लिए 500 नए हवाई रुट और 150 हवाईअड्डे शुरू किए जाने, तेज गति वाली वंदेभारट ट्रेनों की शुरूआत और लगभग 100 पर्यटन परियोजनाओं को पूरा किए जाने के

परिणामस्वरूप भारत में 250 करोड़ घरेलू पर्यटक यात्राएं (डीटीवी) दर्ज की गईं जो वर्ष 2014 में भारत द्वारा दर्ज 128 करोड़ घरेलू पर्यटक यात्राओं (डीटीवी) का लगभग दोगुना है । इस राष्ट्र के वैश्विक प्रतिनिधि के रूप में वे अतुल्य भारत के विस्मयकारी पहलुओं को विश्व के समक्ष रखने का कोई अवसर नहीं छोड़ते हैं। उनके नेतृत्व में भारत की जी-20 अध्यक्षता इस मायने में अनूटी रही कि इन बैठकों का आयोजन देशभर के 60 अलग-अलग स्थानों पर किया गया। प्रधानमंत्री का यह विजन था कि भारत की जी-20 अध्यक्षता को माध्यम बनाकर इन 60 गंतव्यों की पर्यटन पेशकशों के साथ-साथ उनकी संस्कृति, वि्वजीन तथा शिल्प की वैश्विक मंच पर उपस्थिति सुनिश्चित की जाए। पिछले वर्ष जी- 20 के कारण पर्यटन में हुई वृद्धि के परिणामस्वरूप वर्ष 2023 में भारत के पर्यटन क्षेत्र में होटल के नए कमरे सबसे अधिक संख्या में बनाए गए। एक जन-नायक के रूप में उन्होंने विश्व की यात्रा पर निकलने से पहले अपने देश भारत को देखने-समझने के लिए राष्ट्र को ‘देखो अपना देश’ के लिए प्रेरित किया है। स्वच्छता के महत्व की सीख देकर उन्होंने यह सुनिश्चित किया कि उत्तराव्यंशी पर्यटन हम सभी का सहज स्वभाव बन जाए। हर अवसर पर वे वैश्विक प्रवासी भारतीयों को अतुल्य भारत का प्रतिनिधि बनने की उनकी भूमिका निरंतर याद दिलाते हैं कि वे अपने विदेशी मित्रों और परिचितों को इस बात की जानकारी दें



कि भारत की यात्रा किस प्रकार उनके लिए अविस्मरणीय हो सकती है। सोशल मीडिया पर सबसे ज्यादा फॉलो किए जाने वाले वैश्विक नेताओं में से एक के रूप में उनके द्वारा लक्षद्वीप, काजीरंगा, कन्याकुमारी, श्रीनगर और अन्य कई स्थलों की यात्रा करने मात्र से घरेलू तथा अंतरराष्ट्रीय पर्यटकों में ऐसे गंतव्यों की यात्रा करने और भारत की कम लोकप्रिय पर्यटन पेशकश का अनुभव करने की अभूतपूर्व रूचि देखी गई है। पर्यटन में प्रधानमंत्री की निजी रूचि और भागीदारी को और अधिक स्पष्ट करने के लिए मैं आप सबको यह बताना चाहूंगा कि उन्होंने अपने मंत्रिमंडल के पर्यटन विभाग में मुझे अपनी सेवा प्रदान करने का अवसर देते समय कहा था कि वे मुझे एक अत्यंत महत्वपूर्ण जिम्मेदारी सौंप रहे हैं। तब से मेरा निरंतर यह प्रयास रहा है कि समावेशी सामाजिक-आर्थिक प्रगति और विकास के माध्यम के रूप में पर्यटन क्षेत्र के महत्व को ध्यान में

रखते हुए हम भारत में इसके लिए एक व्यावसायिक योजना तैयार करें। अवसंरचना विकास में भारत द्वारा तेजी से की जा रही प्रगति का लाभ उठाते हुए नए पर्यटन गंतव्य विकसित करना इस व्यावसायिक योजना का सबसे महत्वपूर्ण घटक है। नए भारत का प्रतिनिधित्व करते हुए और अपने गौरवशाली अतीत से प्रेरणा लेते हुए पर्यटकों के समग्र अनुभव को बेहतर बनाने के लिए इन नए गंतव्यों की परिकल्पना की गई है।

वर्ष 1947 में हमारी स्वतंत्रता से लेकर वर्ष 2014 तक भारत में किसी पर्यटक गंतव्य को शुरूआत से समग्र और समावेशी तरीके से विकसित करने का एक भी उदाहरण देखने को नहीं मिलाता है। वर्ष 2018 में प्रधानमंत्री द्वारा विश्व को एकता नगर और स्टेच्यू ऑफ यूनिटी की भेंट देने के बाद से इनमें परिवर्तन आया है। प्रधानमंत्री के विजन के अनुरूप एकता नगर में पर्यटन को प्रमुख आधार के रूप में विकसित

क्यों जरूरी हुआ बच्चों को सोशल मीडिया से दूर करने का



आर.के. सिन्हा

अगर आप अपने आसपास किसी भी उम्र के इंसान से अनौपचारिक बात कर लें, वब आपको पता चल जाएगा कि आज के समय सोशल मीडिया का लत हमारे सारे समाज को दीमक की तरह खा रहा है। इसकी गिरफ्त में नदान बच्चे खासतौर पर आप चूके हैं। ऑस्ट्रेलिया सोशल मीडिया के उपयोग के लिए न्यूनतम आयु सीमा लागू करने पर विचार कर रहा है। वहां पर 14 से 16 साल के बच्चों तक को सोशल मीडिया से दूर रखा जा सकता है। इसका उद्देश्य बच्चों को डिजिटल उपकरणों पर अत्यधिक समय बिताने की बजाय खेल कूद के मैदान से जोड़ना है। क्या इस तरह का कोई कदम भारत में नहीं उठाया जाना चाहिए ? यह जानने के लिए रैफ़र्ट साईट पढ़ने की जरूरत नहीं है कि सोशल मीडिया ने हमारे अपने देश में बच्चों को खेलों के मैदानों और अपने परिवार के सदस्यों और दोस्तों तक से भी दूर कर दिया है। आप अपने घर और आसपास के बच्चों को देख लें। वे फेसबुक,व्हाटअप, इंस्टा आदि से चिपके रहते हैं। आप देश के किसी भी शहर के किसी स्टेडियम में चले जाइये। वहां पर बुजुर्ग सैर करते हुए तो मिल जाएँगे पर आपको बच्चे बहुत

ही कम संख्या में खेलते हुए मिलेंगे। हालांकि आज से बीसेक साल पहले तक राजधानी दिल्ली से लेकर छोटे शहरों के सारे मैदानों में बच्चे खेलते-कूदते नजर आ जाते थे। राजधानी के जवाहरलाल नेहरू स्टेडियम, तालकटोरा स्टेडियम, नेशनल स्टेडियम और दूसरे मैदानों में बच्चे प्रैक्टिस करते हुए खूब परीना बहाते थे। वह अपने कोचों की देखरेख में प्रैक्टिस कर रहे होते थे। पर पिछले कुछ वर्षों से देख लें क्या हो गया है बच्चोंका हाल। जब बच्चे खेलेंगे ही नहीं तो देश को ओलंपिक, एशियाई खेलों और राष्ट्रमंडल खेलों में पदक कहां से मिलेंगे? क्या कोई हमें पदक मुफ्त में ही दे देगा? चीन में भी नाबालिगों के सोशल मीडिया के उपयोग पर रात 10 बजे से सुबह 6 बजे तक कानूनी रूप से रोक लगा दी गई है। यह सही है कि आज के समय में सोशल मीडिया हमारे जीवन का एक अभिन्न हिस्सा बन गया है। लेकिन, इसका अंधाधुंध इस्तेमाल, खासकर बच्चों के लिए, बहुत खतरनाक साबित हो रहा है। सोशल मीडिया से बच्चे मानसिक स्वास्थ्य समस्याएं, साइबरबुलिंग, ऑनलाइन शोषण, और अनेकों प्रकार के व्यसनों का शिकार हो रहे हैं। इसलिए, बच्चों को इन दुष्प्रभावों से बचाना हमारी अहम जिम्मेदारी हो गई है। बच्चों को सोशल मीडिया के दुष्प्रभावों से बचाने के लिए कुछ जरूरी कदम तो उठाने ही होंगे। उदाहरण के रूप में सोशल मीडिया प्लेटफ़ॉर्म की उम्र सीमा का पालन हो और बच्चों को उचित आयु तक इन प्लेटफ़ॉर्म का उपयोग करने से रोका जाए। बच्चों के लिए उचित आयु सीमा वाले विशेष ऐप्स और वेबसाइटों का उपयोग करने के लिए प्रोत्साहित करना भी जरूरी है। मैं मानता हूँ कि समय आ गया है कि माता- पिता और स्कूल के अध्यापकों को बच्चों से सोशल मीडिया के बारे में नियमित रूप से खुली बातचीत

करें।उन्हें इसके फायदे और नुकसान दोनों के बारे में बताया जाये। हमें बच्चों की ऑनलाइन गतिविधियों के बारे में भी लगातार ग्यास से पूछताछ करनी चाहिए। उन्हें खेलों के अलावा संगीत, नृत्य या किसी अन्य मनोरंजक गतिविधियों से जोड़ा जा सकता है। नोएडा में भारतीय फुटबॉल टीम के पूर्व खिलाड़ी अनादि बरूआ बच्चों को फुटबॉल की कोचिंग देते हैं। इसी तरह से साउथ दिल्ली में मशहूर बैडमिंटन खिलाड़ी और बैडमिंटन लीगर् तुलसी दुरेजा बच्चों को बैडमिंटन के गुर बताते-सिखाते हैं। अनादि बरूआ और तुलसी दुरेजा जैसे पूर्व खिलाड़ी देश के सभी छोटे-बड़े शहरों में कोचिंग दे रहे हैं। यह बहुत मामूली सी फीस लेते हैं। माता-पिता को चाहिए कि वह इस तरह के नामी खिलाड़ियों के पास अपने बच्चों को ले जाएं। जाहिर है कि जब बच्चे खेलेंगे तो उनके पास सोशल मीडिया के लिए वक़्त ही नहीं बचेगा। बच्चों को सोशल मीडिया से दूर रखना एक कठिन काम हो सकता है, लेकिन यह उनके कल्याण के लिए महत्वपूर्ण है। मैं मानता हूँ कि अगर परिवार के सदस्य पहले की तरह एक साथ खाने, खेलने और बातचीत में समय व्यतीत करें तो भी सोशल मीडिया पर परिवारों में भोजन सब मिल-बैठकर जैसे होटल के अलग - अलग कमरों में ठहरने वाले लोग रूम सर्विस से अपने पसंद का खाना मँगवाते है , वही अब घरों में भी होने लगा है ! क्या पहले यह होता था? यह तो भारतीय संस्कार नहीं थे। यह किसी को बताने की जरूरत नहीं है कि बच्चे अपने

माता-पिता के व्यवहार से ही सीखते हैं। यदि आप खुद सोशल मीडिया का लगातार इस्तेमाल करते हैं, तो बच्चों के लिए व्‍यवहार से एक अच्छा उदाहरण स्थापित करने का प्रयास करें। अब घर के बड़े सदस्य भी फेसबुक या इंस्टा पर अपनी फोटो डाल रहे होते हैं। उसके बाद कई उसाही लोग तो अपने दोस्तों को फोन भी करते हैं कि उनकी पोस्ट पर लाइक या कमेंट करें। जब अभिभावक ही सोशल मीडिया को दिन-रात वक़्त देने लगें हैं तो वह अपने बच्चों को इससे कैसे दूर कर सकेंगे। उन्हें इस बारे में गंभीरता से सोचना होगा।

आप अपने घर के सदस्यों पर डाइनिंग रूम या बेडरूम में सोशल मीडिया से जुड़ने पर रोक लगा सकते हैं। अगर अपने बच्चों से बात कर सकते हैं कि सोशल मीडिया को बहुत वक़्त देना क्यों सही नहीं है। उन्हें साइबरबुलिंग के बारे में बताएं। अब यह भी जान लें कि साइबरबुलिंग क्या है? दरअसल साइबरबुलिंग डिजिटल तकनीकों के इस्तेमाल से की जाने वाली बदमाशी है। यानी घर अब होटल बन गया है । सोशल मीडिया पर किसी के बारे में झूठ फैलाना या उसकी शर्मनाक तस्वीरें या वीडियो पोस्ट करना। मैसैजिंग प्लेटफ़ॉर्म के माध्यम से अपमानजनक या धमकी भरे संदेश, चित्र या वीडियो भेजना। साइबर बुलिंग के शिकार लोगों पर इसका बहुत गहरा असर पड़ता है। इसलिए माता-पिता या घर के किसी बड़े सदस्य को चाहिए कि वह सोशल मीडिया में दिन-रात बर्बाद करने वाले सदस्य को इसके खतरों से आगाह करें।



मेघ राशि: आज किसी खास काम में आपको फायदा होगा। भाई-बहन के साथ आपके संबंध बेहतर होंगे। जीवनसाथी आपकी बातों से प्रभावित होगा। बिजनेस के मामलों में दिन अच्छा रहेगा। पारिवारिक सदस्यों के आपसी तालमेल से परिवार में खुशनुमा माहौल बना रहेगा। घर में रिश्तेदारों का आगमन भी हो सकता है। आज कुछ नए कामकाज आपके सामने आयेंगे, जिनके लिए आपकी कुछ लोगों से मुलाकात भी होगी।

वृष राशि:आज का दिन आपके लिए नयी उमंग से भरा रहने वाला है। आप आप अपना लक्ष्य निर्धारित करने के लिए कोई नई योजना बना सकते हैं। अति आत्मविश्वास और जल्दबाजी की वजह से आप अपना नुकसान के बैठते हैं। अपने इन गुणों का सकारात्मक रूप में प्रयोग करें, तो आपको अवश्य ही उचित परिणाम हासिल हो सकते हैं।

मिथुन राशि:आज पारिवारिक मामलों को लेकर आपको थोड़ी भागदौड़ करनी पड़ सकती है। आज घर-परिवार तथा संबंधियों के साथ खुशनुमा समय व्यतीत होगा। आपका बोलचाल का लहजा दूसरों को प्रभावित कर देता है। और आज आप अपने दिल में द्वारा आर्थिक तथा व्यावसायिक मामलों में सफलता प्राप्त करने में भी सक्षम रहेंगे। आप किसी नए काम पर सोच-विचार कर सकते हैं।

कर्क राशि:आज आपका दिन खुशियों से भरा रहेगा। आज ऑफिस में सभी लोगों के साथ बेहतर तालमेल बना रहेगा। अचानक नए स्रोतों से हुआ धन लाभ आपकी आर्थिक स्थिति को संतुलित कर देगा। गणेश जी की कृपा से नए अवसर मिल सकते हैं। आज पिछले कुछ समय से चल रही थकान भी दिनचर्या से राहत मिलेगी। आपके व्यक्तित्व संबंधी कोई सकारात्मक बातें लोगों के सामने आने से आपका सामाजिक दायरा बढ़ेगा।

सिंह राशि:आज का दिन आपके लिए शानदार रहने वाला है। आज पैसों का लेन-देन करने से आपको बचना चाहिए। संगीत के क्षेत्र से जुड़े लोगों के लिए आज का दिन मिला-जुला रहेगा। किसी व्यक्तिगत समस्या का असर आपकी नौद और सुकून पर पड़ेगा। इसलिए तनाव लेने की वजह समाधान ढूँढें। आज कोई भी व्यवसाय संबंधी सरकारी मामला सुलझाने का उचित समय है। इसलिए गंभीरता से इस पर ध्यान दें। अगर आप कुछ दिनों से अपने कमर दर्द की समस्या से परेशान हैं।

कन्या राशि:आज आपका कोई सौचा हुआ काम पूरा हो जायेगा। इस राशि के छात्रों के करियर में नया बलबल आयेगा, जो उनके भविष्य के लिए फायदेमंद होगा। गणेश जी की कृपा आप पर बनी रहेगी। किसी पर भरोसा न रखें और खुद के फैसलों को ही सबसे उपर रखें। अपने बजट से ज्यादा खर्च करने से आर्थिक समस्या रहेगी।

तुला राशि:आज पारिवारिक रिश्ते मजबूत होंगे। थोड़ी-सी मेहनत करके आप अपने उद्देश्यों को आसानी से प्राप्त कर लेंगे। कुछ विशिष्ट लोगों से संपर्क बनेंगे तथा आपकी विचार शैली में भी उचित परिवर्तन आएगा। अपने कार्यों के प्रति जागरूक रखना और एकाग्रता रखना आपकी आर्थिक स्थिति को भी सुधरेगा। किसी नजदीकी संबंधी की समस्याओं को सुलझाने में भी आपका योगदान रहेगा। आर्थिक स्थिति में काफी सुधार हो सकता है।

वृश्चिक राशि:आज ऑफिस के काम में आप बिजी हो सकते हैं। आज आपका आर्थिक पक्ष थोड़ा कमजोर हो सकता है। आपको अपने खर्चों पर कंट्रोल करने की कोशिश करना चाहिए। अपनी दैनिक गतिविधियों को व्यवस्थित रूप से निपटाने से आप अपने कार्यों के लिए भी समय निकाल लेंगे। व्यस्तता के बावजूद आप अपने संबंधियों तथा मित्रों से भी मेजबान रहें।

धनु राशि:आज का दिन फेवरेबल रहने वाला है। आज आपको अचानक धन लाभ के अवसर प्राप्त होंगे। दूसरे लोग आपके कार्यों से प्रभावित होंगे 7 बेहतर होगा कि आज किसी के साथ भी वाद-विवाद तथा बहस जैसे मामले में ना उलझे। नकारात्मक विचारों को अपने अंदर स्थान ना दें। आपकी तत्क्की के नये रास्ते खुलेंगे। परिवार में मधुरता के साथ विश्वास भी बढ़ेगा।

मकर राशि:आज आपका दाम्पत्य संबंध मधुरता से भरपूर रहेगा। सामाजिक क्षेत्र में आपकी सक्रियता बढ़ेगी। किसी काम में आपको सकारात्मक परिणाम हासिल हो सकते हैं। आज संबंधों के बीच चल रहे गिले-शिकवे दूर होंगे। किसी शुभचिंतक का आशीर्वाद तथा शुभकामनाएं आपके लिए वरदान साबित होगी। किसी मनोरंजन स्थल पर जाने का प्रोग्राम बन सकता है।

कुंभ राशि:आज का दिन आपके लिए अच्छा रहने वाला है। आज परिवार वालों के साथ हंसी खुशी के पल बितायेंगे। आपका आर्थिक पक्ष मजबूत बना रहेगा। आज आप नजदीकी मित्रों व संबंधियों के साथ संबंधों का मधुर बनाकर रखेंगे।

मीन राशि:आज का दिन आपके लिए सामान्य रहने वाला है। आपको अपनी सोच और व्यवहार को संतुलित रखने की जरूरत है। आपका दाम्पत्य जीवन मधुरता से भरपूर रहेगा। आज दिन कुछ मिले-जुले प्रभाव वाला रहेगा। परंतु फिर भी आप किसी मुश्किल काम को अपने परिश्रम द्वारा हासिल करने में सक्षम रहेंगे।



डिग्री और डिप्लोमा होने के बावजूद

आत्मविश्वास के साथ दिखाएं कौशल

डिग्री और डिप्लोमा होने के बावजूद कई बार हमें अपनी प्रतिभा के अनुकूल नौकरी नहीं मिल पाती। इसकी एक वजह है इंटरपर्सनल स्किल्स में पीछे रह जाना। कामयाब बनाने वाले इस गुण को अपने में कैसे विकसित किया जाए, बता रहे हैं

अपने व्यावसायिक फायदे को देखते हुए आज के दौर में कई मल्टीनेशनल कंपनियां छोटे शहरों का रुख कर रही हैं। केंद्र व राज्य सरकारें भी अपनी नीतियां ग्रामीण क्षेत्रों को ध्यान में रखकर ही तैयार कर रही हैं। ऐसे में इन जगहों में भी ळोजगार के अवसर बड़े हैं। इन अवसरों का लाभ उठाने के लिए आपको नौकरी पाने की मेहनत तो करनी ही होगी, कुछ और भी गुण विकसित करने होंगे। वकील, टीचर, डॉक्टर और पुलिस जैसे पेशे या निजी कंपनियों के उच्च पदों पर जाना लोगों का सपना होता है, लेकिन कई बार यह सपना पूरा होने के बाद भी युवाओं को मनचाही सफलता हासिल नहीं हो पाती। इसकी वजह है खुद को बेहतर तरीके से पेश करने के लिए जरूरी इंटरपर्सनल स्किल्स यानी आपसी संबंधों की कुशलता की कमी। नए

लोगों से बात करने में असहज होना और आत्मविश्वास के साथ अपनी योग्यताओं के बारे में न बता पाना इसी का नतीजा होता है। हार्वर्ड यूनिवर्सिटी के एक सर्वे में कहा गया है कि प्रोफेशनल लोगों की 85 प्रतिशत सफलता उनकी स्किल्स पर निर्भर करती है।

क्या हैं इंटरपर्सनल स्किल्स

इन स्किल्स के जरिए हम व्यक्तिगत या सामूहिक रूप से मेलजोल बढ़ाते हैं, अपने भाव व्यक्त करते हैं और दूसरों के भाव समझते हैं। इन स्किल्स की जरूरत हमें निजी और व्यावसायिक, दोनों स्तरों पर होती है। इंटरपर्सनल स्किल्स बेहतर होने से दूसरे की बात सुनने का कौशल, किसी मुश्किल का हल खोजने, निर्णय लेने और नेतृत्व करने जैसी खूबियां अपने आप विकसित होने लगती हैं। ये स्किल्स आपके कार्यक्षेत्र में काम बहुत आसान बना देती हैं और भविष्य के लिए भी असंख्य संभावनाओं के द्वार खोल देती हैं। ये समूहों में प्रभावी रूप से काम करने में भी मदद करती हैं।

एक्सपर्ट से लें मदद

एक अध्ययन में पाया गया है कि हम जिस काम में खुद को फिट पाते हैं, उसमें अपनी 80 प्रतिशत ऊर्जा खत्म कर देते हैं। अन्य आवश्यक चीजों की ओर हमारा ध्यान ही नहीं जाता। यह आदत निश्चित रूप से नुकसान पहुंचाती है। जब बात करियर में आगे बढ़ने या प्रमोशन की होती है तो हम अपने ऑफिस के रोजमर्रा के काम पर ही सारा जोर लगा देते हैं, लेकिन इस तरह की जरूरी स्किल्स पर हमारा ध्यान ही नहीं जाता। आपका पेशा चाहे जो भी हो, उससे जुड़े एक्सपर्ट की सलाह लें और अपने अंदर ऐसी स्किल्स विकसित करें।

ट्रेनिंग है महत्वपूर्ण

अमेरिका में पिछले साल हुए एक सर्वे में बड़ी संख्या में पेशेवर लोगों ने प्रमोशन पाने के लिए इंटरपर्सनल स्किल को सबसे महत्वपूर्ण बताया। इन स्किल्स को महज किताबें पढ़कर नहीं सीखा जा सकता। हालांकि प्रोफेशनल ट्रेनिंग से इसमें काफी मदद मिल सकती है। ये स्किल्स विकसित करने के लिए आपके अंदर सीखने की ललक होना बेहद जरूरी है। साथ ही इन्हें व्यवहार में भी लाना जरूरी है। 'सक्सेस इन ए स्टेट ऑफ माइंड' के लेखक प्रवीण वर्मा का कहना है कि सफलता के कुछ नियम होते हैं और किसी भी व्यवसाय में बने रहने के लिए जरूरी है कि सीखने की इच्छा को जिंदा रखा जाए।'

लाभ उठाएं अवसरों का

नेशनल स्किल्स डेवलपमेंट कॉर्पोरेशन की एक रिपोर्ट के अनुसार वर्ष 2022 तक देश के 24 अहम कार्यक्षेत्रों में करीब 12 करोड़ नए कुशल लोगों की जरूरत होगी। देश में हर साल करीब सवा करोड़ लोग रोजगार तलाश रहे हैं और इनमें से बड़ी संख्या ऐसे नौजवानों की है, जिन्हें कोई औपचारिक प्रशिक्षण नहीं मिला है। एक आंकड़े के मुताबिक देश में इस समय सालाना सिर्फ 35 लाख लोगों के लिए स्किल ट्रेनिंग का इंतजाम है, जबकि चीन में हर साल नौ करोड़ लोग हुनरमंद बनने की ट्रेनिंग ले रहे हैं। केंद्र सरकार ने इसी खाई को पाटने के लिए स्किल इंडिया जैसा प्रोजेक्ट लांच किया है। इस प्रोजेक्ट के तहत 2022 तक 40 करोड़ से ज्यादा लोगों को हुनरमंद बनाने का लक्ष्य रखा गया है।

इंटरपर्सनल स्किल्स के दुश्मन


- लक्ष्य तय न करना
- खुद को औरों से कमजोर आंकना
- खुद को अपडेट न रखना
- योजना बनाकर काम न करना
- समय का सही प्रबंधन न करना
- आत्मविश्वास की कमी
- बोझिल और ज्यादा मुहावरेदार भाषा का इस्तेमाल
- बातचीत में दिलचस्पी न पैदा कर पाना
- पिछली गलतियों से सबक न लेना

कुछ प्रमुख स्किल्स

- नेतृत्व में कुशलता
- प्रस्तुतीकरण का हुनर
- दूसरों को सुनने का धैर्य
- टीम मैनेजमेंट
- प्रेरित रहने का हुनर
- मध्यस्थता की कुशलता
- स्ट्रेस मैनेजमेंट
- टाइम मैनेजमेंट

विदेश में पढ़ाई करने से पहले रखें इन 5 बातों का ख्याल

अगर आप विदेश में पढ़ाई करने के लिए पूरी तरह से अपने बैग पैक कर चुके हैं तो एक बार इन बातों पर सरसरी निगाह जरूर डालें। जो आपके लिए बेहद फायदेमंद साबित हो सकती है -



1) सबसे पहले अपने रहने का इंतजाम कर लें, किसी हॉस्टल में ठहरना हो या फिर वहां किराए पर कमरा लेना हो। इन सभी प्वाइंट पर पूरी पुख्ता जानकारी लेने के बाद ही सफर के लिए निकलें।

2) रहने का इंतजाम हो जाने के बाद अब बारी आती है बैंक अकाउंट खुलवाने की। यह काम पहली प्राथमिकता के साथ करें, क्योंकि ऐसा करने से आप करंसी साथ लेकर चलने के इंड्रिट से बच सकेंगे।

3) पढ़ाई के साथ पार्ट टाइम काम भी शुरू कर दें। यह आपको पॉकेट मनी दिलाने के साथ लोगों से घुलने-मिलने का अवसर भी देता है।

4) नई जगह पहुंचकर रिजर्व रहने से अच्छा है वहां के लोगों से मिलेजुले और दोस्त बनाएं। यह तरीका दूसरे शहर में अपनों के दूर रहने की कमी को पूरा करने के साथ सामाजिक बनाता है।

5) घर से दूर दूसरे देश में रहने के दौरान किसी भी तरह की समस्या आने पर अपना सेल्फकॉफ़डेंट नहीं खो दें। यह आपको हर मोड़ पर सपोर्ट करेगा।

युवाओं के करियर में पेरेंट्स की भूमिका

आज के युवा अपने निर्णय खुद लेने में विश्वास करते हैं। अक्सर वे अपने माता-पिता को शामिल नहीं करते। घूमने के लिए बाहर जाने से लेकर बात चाहे करियर की क्यों न हो।

अक्सर यह देखा जाता है कि किसी छात्र ने अगर 10वीं पास की है। उसे 11वीं में किसी विषय का चयन करना है। वह अपने माता-पिता या बड़े भाई या बहन से सलाह लेना उचित नहीं समझता, बल्कि वह बाहरी माहौल से प्रभावित होकर अपने निर्णय खुद ही लेता है। अगर किसी विषय में उसकी रुचि हो भी जिसमें वह करियर बनाना चाहता हो तो उस विषय में क्या करियर संभावनाएं हैं, इसकी तलाश उसे करनी चाहिए। साथ ही अपने माता-पिता या बड़े भाई-बहन से भी उस पर सलाह लेना जरूरी है। सलाह में फायदे हैं, इसलिए बाद में अपने निर्णय पर पछताना से अच्छा है कि पहले ही अपने घर के वरिष्ठ लोगों से सलाह-मशविरा कर लें।

कॉम्पिटिशन से युवाओं पर भी अपेक्षाओं का बोझ बढ़ा है। बात करियर बनाने की क्यों न हो। आज भले ही संचार माध्यमों में वृद्धि हो गई। इंटरनेट

से कोई भी जानकारी का आसानी से जुटाई जा सकती है। युवाओं को यह नहीं भूलना चाहिए कि अनुभव सबसे बड़ी चीज है। अनुभव कोई बाजार में मिलने वाली वस्तु नहीं है।

माता-पिता या परिजनों से ही हमें जीवन के सही मायने समझ में आएंगे। वे जो भी रास्ता दिखाएंगे वह सही होगा। कभी-कभी माता-पिता की अपेक्षाएं भी बच्चों से बढ़ जाती हैं। इन अपेक्षाओं के बोझ तले युवा दब जाते हैं। इससे उनकी जिंदगी निराशा की ओर मुड़ जाती है।

माता-पिता या परिजन भी यह ध्यान रखें कि वे अपने निर्णय युवाओं पर थोप कर उन पर अनावश्यक दबाव न बनाएं। अपने बच्चों की रुचि पहचानकर ही उन्हें भविष्य के लिए कोई सलाह दें और सही करियर चुनने में उनका मार्गदर्शन करें। सही मार्गदर्शन, सही विषय को चुनने के बाद अगर युवा उस पर मेहनत और लगन से पढ़ाई करेंगे तो सफलता मिलेगी।

सात आदतें बनाएंगी मजबूत

दूसरों की भी फिक्र करें

वर्कप्लेस पर दूसरों की खिंचाई न करके उन्हें बेहतर करने के लिए प्रोत्साहित करें। इससे सहकर्मियों के साथ प्रोफेशनल रिश्ते बेहतर होंगे और वे भी आपकी मदद के लिए तैयार रहेंगे।

अच्छे श्रोता बनें

अगर प्रोफेशनल्स से बातचीत के दौरान उनकी कही महत्वपूर्ण बातों को आप संजीदगी से सुनते हैं, तो आपको अपने लिए बहुत से उपयोगी सुझाव मिलते हैं। इससे काम को लेकर बेहतर समझ भी विकसित होती है।

माहौल मित्रवत बनाए रखें

अपने आसपास के लोगों के बीच माहौल सकारात्मक रखना भी जरूरी है। बातचीत करके या उनके काम आकर हम ऐसा कर सकते हैं। इससे काम करने में भी सहजता होती है और क्रिएटिविटी बढ़ाने का भी मौका मिलता है।

सुलझाएं मतभेद

वर्कप्लेस पर ज्यादा मतभेद होने से आपकी कार्यक्षमता प्रभावित हो सकती है। अगर आपकी किसी बात को लेकर कोई सहकर्मी नाराज है, तो शांति से उसका हल निकालें। एक बार खुद के निर्णय को भी परख कर देखें। अगर आपको मध्यस्थता करनी पड़े तो उसमें भी पीछे न रहें।

सोच-समझकर बोलें

अक्सर गुस्से में या अनावश्यक बोलने पर हम अनचाही चीजें भी बोल देते हैं, जिससे छवि खराब होती है। इसीलिए संयमित स्वर में बात करें। किस विषय पर क्या बोलना है, यह स्पष्ट होना चाहिए। संभव हो तो होमवर्क कर लें।

आलोचना करने से बचें

कंपनी या बॉस की शिकायत करने वाले लोग ऑफिस का माहौल खराब करते हैं। ऐसे लोगों से दूरी बनाए रखने में ही भलाई है।

करियर में कामयाबी के हैं ये 5 कारगर मंत्र

हर कोई सफलता की ऊंचाइयों को छूना चाहता है और यह हर किसी का हक भी है। बहुत से लोग गलत योजना के कारण इसमें पीछे रहते हैं। अगर सही तरीके से योजना बनाई जाए और खुद में सार्थक बदलाव लाएं तो कामयाबी कदम चूमती है। ऑफिस हो या घर सार्थक बदलाव की दरकार हर जगह होती है। जब आप इसकी कोशिश करते हैं, तो सही मायने में आप कुछ पॉजिटिव कर रहे होते हैं। एसपर्ट मानते हैं कि इसके जरिए ही आप प्रमोशन, सैलरी हाइक या करियर की ऊंचाइयों को हासिल कर सकते हैं। इसके लिए आपको इन बातों पर गौर फरमाने की जरूरत है। आइये डालते हैं इन पर एक नजर-

सीखने को रहें तैयार

वर्क प्लेस या घर पर खुद को ऐक्टिव रखें और हमेशा सीखने को तैयार रहें। इससे आप सार्थक बदलाव लाने में समर्थ होते हैं। इसके लिए यह भी जरूरी है कि आप अपने कफर्ट ज़ोन से बाहर निकलें। अपने सपनों को जिंदा रखें।

ऐसा करने के दौरान आपको हर रोज नई चीजों को सीखने की जरूरत होती है। आप काम और इससे परे बहुत सारी चीजों को पढ़ने की कोशिश करें। ऐसा करने पर आप अपनी सोच को विस्तार दे सकते हैं। आप जीवन में मिलने वाले हर मौके को धुनाने की कोशिश में रहें।

समय सीमा में बदलाव लाने की कोशिश करें

एक लिस्ट तैयार करें। इसे अमल में लाएं। टारगेट फिक्स करने के बाद अपना सही आकलन करना भी जरूरी है। आप अपने सुबह, दोपहर, शाम के काम पर नजर रखें। हो सके तो सार्थक बदलावों को महसूस करते हुए उसे लिखने की कोशिश करें। एक बात और जरूरी है कि इसके लिए समय सीमा का निर्धारण करें।

विजन है जरूरी

खुद में सार्थक बदलाव लाने के लिए अपने विजन को क्लियर रखें। आपसे बेहतर आपके भविष्य के बारे में कोई नहीं सोच सकता है। वर्क प्लेस पर आपको कहां और कितनी सुधार की जरूरत है, इसके बारे में आपसे बेहतर कोई और नहीं जान सकता है। इसलिए बिना समय गंवाए अपनी कमियों को दूर करने की कोशिश करें। इस दिशा में आप वर्कप्लेस पर बॉस की मदद ले सकते हैं।

सच को स्वीकार करें

सच को स्वीकारना खुद में बड़ी बात है। सफलता हासिल करने के लिए झूठ का इस्तेमाल करने पर तत्काल फायदा नजर आ सकता है, लेकिन इसके दूरगामी परिणाम सही नहीं होते हैं। इसलिए हमेशा ही सच का साथ दें। बड़े ब्रैड सच पर ही भरोसा जताते हैं।

आपको यह फैसला लेना है कि अगले पांच साल में आप खुद को कहां देखना चाहते हैं। इसके लिए जी जान से जुट जाएं। याद रखें आप जितनी जल्दी से सार्थक बदलाव खुद में ला पाएंगे, सफलता के उतने ही करीब पहुंच सकेंगे।



Que (1) 450 रूपए में कुछ टेनिस बाल खरीदे गए। यदि प्रत्येक बाल 15 रूपए सस्ता होता तो उसनी ही राशि में 5 बाल और खरीदे जा सकते थे। खरीदे गए बाल की संख्या ज्ञात कीजिये –

- [A] 6
- [B] 7
- [C] 10
- [D] 74

Que (2) 300 मीटर की दूरी से क्षैद्वद्धतिज तल पर स्थित किसी शीर्ष की चोटी का उन्नयन क्रोण 30 अंश है। शिखर की ऊंचाई ज्ञात करो –

- [A] 145.20मीटर
- [B] 173.20 मीटर
- [C] 145मीटर
- [D] 200मीटर

Answer [B] 173.20 मीटर
Answer [C] 10



नई सोच के साथ काम की बेहतर शुरुआत

ऐसे रहें कार्यस्थल पर क्रिएटिव

- ऐसे आइडिया पर काम करें, जिसमें दूसरों को संभावना न नजर आ रही हो।
- छोटे-छोटे प्रयास जारी रखें। निरंतर अभ्यास भी जरूरी है।
- काम के बारे में खुद से पूछें सवाल। बेहतर करने की गुंजाइश के बारे में सोचें।
- अपने काम के बारे में लोगों से पूछें। इससे आपको नए दृष्टिकोण और नजरिए मिलेंगे।

काम में अनूठेपन का एहसास

- जीनियस की तरह सोचें।
- जब कभी भी कोई आइडिया आपको सूझे, उसे फौरन ही लिख लें। इससे बाद में उस पर विस्तार से काम करने की गुंजाइश रहती है।
- अपने क्षेत्र में हो रहे बेहतरीन कामों के बारे में जानें। उनसे प्रेरित होकर आप कुछ नया सोच सकते हैं।

बना सकते हैं अलग पहचान

- हमेशा नई संभावनाओं के बारे में सोचें।
- आपकी इंडस्ट्री से जुड़े अन्य लोग क्या कर रहे हैं, इसके बारे में जानकारी रखें। इससे आप अपने लिए कुछ बेहतर सोच पाएंगे।
- आश्चर्य और निर्णायक तरीके से करें काम।
- अपने लक्ष्यों को आप किस तरह हासिल करना चाहते हैं, इस बारे में विचार करें।
- नए रास्तों पर समस्याओं से जुझते हुए भी मिल सकता है कामयाबी का मंत्र।

कानपुर टेस्ट में अश्विन बना सकते हैं एकसाथ कई रिकार्ड

कानपुर। भारतीय क्रिकेट टीम के अनुभवी स्पिनर आर अश्विन शुक्रवार से यहां बांग्लादेश के खिलाफ शुरु हो रहे दूसरे क्रिकेट टेस्ट मैच में पांच रिकार्ड अपने नाम कर सकते है। अश्विन के अबतक टेस्ट क्रिकेट की चौथी पारी में 99 विकेट हो गये हैं। ऐसे में एक विकेट लेते ही चौथी पारी में वह 100 विकेट लेने वाले पहले भारतीय गेंदबाज बन जाएंगे। अब तक किसी भी भारतीय गेंदबाजी ने अब तक ये उपलब्धि हासिल नहीं की है। अब तक दुनिया के 5 गेंदबाजों ने ही चौथी पारी में 100 या इससे अधिक विकेट लिए हैं। ऑस्ट्रेलिया के दिग्गज स्पिनर शेन वार्न 138 विकेट के साथ ही इस सूची में पहले नंबर पर हैं। इसके अलावा नाथन लायन, रंगना हेराथ, मुथैया मुरलीधरन, ग्लेन मैक्ग्रा ने भी



चौथी पारी में 100 से ज्यादा विकेट लिए हैं। वह टेस्ट क्रिकेट में पारी में सबसे अधिक 5 विकेट लेने के मामले में अभी वॉर्न के साथ संयुक्त रूप से दूसरे नंबर पर है। वहीं अगर वह ग्रीन पार्क में 5 विकेट लेते हैं तो वॉर्न से आगे निकल जाएंगे। इसके अलावा अश्विन कानपुर टेस्ट के दौरान बांग्लादेश के खिलाफ सबसे अधिक विकेट लेने का जहीर

खान का रिकार्ड भी तोड़ सकते हैं। जहीर ने अब तक बांग्लादेश के खिलाफ 31 विकेट लिए थे जबकि अश्विन ने 29 ऐसे में 3 विकेट लेते ही वह जहीर से आगे निकल जाएंगे। अश्विन कानपुर टेस्ट के दौरान ऑस्ट्रेलियाई तेज गेंदबाज जोश हेजलवुड का विश्व टेस्ट चैंपियनशिप (डब्ल्यूटीसी) में सबसे अधिक विकेट लेने का

रिकार्ड भी तोड़ सकते हैं। हेजलवुड ने डब्ल्यूटीसी 2023-25 चक्र में 52 विकेट लिए थे। डब्ल्यूटीसी में अब तक सबसे अधिक विकेट नाथन लायन के नाम 187 विकेट हैं। अश्विन अगर कानपुर में 8 विकेट लेते हैं तो लायन से आगे निकल जाएंगे। स्पिनर अश्विन टेस्ट क्रिकेट में सबसे अधिक विकेट लेने के मामले में भी लायन को पीछे छोड़ सकते हैं। अश्विन के नाम टेस्ट मैचों में 522 विकेट हैं वहीं लायन के नाम 530 विकेट हैं। अश्विन को नाथन लायन से आगे निकलने के लिए 9 विकेट की जरूरत है। वहीं ऑलराउंडर रवींद्र जडेजा ने टेस्ट मैचों में 299 विकेट लिए हैं। ऐसे में एक विकेट लेते ही वह 300 विकेट और 3000 रन बनाने वाले 11वें ऑलराउंडरों में शामिल हो जाएंगे।

स्टोक्स सीमित ओवरों के किकेट में वापसी के लिए तैयार

लंदन। इंग्लैंड ऑलराउंडर बेन स्टोक्स ने कहा कि वह उन्हें बुलाया जाता है तो वह सीमित ओवरों के प्रारूप में वापसी करने के लिए तैयार हैं। स्टोक्स का माना है कि अगर नये कोच ब्रेंडन मैकुलम को उनकी सेवाओं की जरूरत हुई तो वह सफेद गेंद के प्रारूप में खेलने तैयार हो जाएंगे। स्टोक्स ने साल 2019 में अपनी टीम की खिताबी जीत में अहम भूमिका निभाई थी। वहीं साल 2022 में इंग्लैंड की टीम को टी20 विश्वकप जिताया था। इस क्रिकेटर ने 2022 में थकान और लगातार व्यस्त अंतरराष्ट्रीय कार्यक्रम को देखते हुए एकदिवसीय क्रिकेट को अलविदा कह दिया था पर भारत में गत वर्ष हुए एकदिवसीय विश्व कप में वापसी की थी। तब स्टोक्स ने छह मैचों में एक शतक और दो अर्द्धशतक के साथ 304 रन बनाए। लेकिन टीम 9 मैचों में सिर्फ 3 जीत हासिल कर पाई और एक समय तो आईसीसी चैंपियंस ट्रॉफी 2025 के लिए सीधे क्वालीफिकेशन का भी खतरा पैदा हो गया था। उन्होंने विश्व कप 2023 के बाद से सफेद गेंद क्रिकेट में भाग नहीं लिया है। वह जून में टी20 विश्व कप में भी शामिल नहीं थे जिससे कि घुटने की समस्या से उबरकर अपनी पूरी फिटनेस हासिल कर सकें। वह टेस्ट क्रिकेट पर ही पूरा ध्यान लगाने लगे। वह द हंड्रेड के दौरान लगी हैमस्ट्रिंग की चोट के बाद 7 अक्टूबर



से पाकिस्तान के खिलाफ टेस्ट से पहले पूरी तरह से फिट होने पर ध्यान केंद्रित कर रहे हैं। स्टोक्स ने कहा कि कोच के साथ वापसी को लेकर अभी उनकी बात नहीं हुई है। मैकुलम जनवरी 2025 से पाकिस्तान में चैंपियंस ट्रॉफी के साथ टीमों को भी कोचिंग दे रहे हैं, इसलिए उन्होंने कहा कि अगर स्त से चोट के कारण खेल से दूर रहने के बाद वह अपनी गेंदबाजी को लेकर सतर्क रहेंगे।

जो पूरी प्रतिबद्धता के साथ बोलते हैं और अब तीनों टीमों का एक ही संदेश आक्रामक क्रिकेट खेलने को कहते हैं। स्टोक्स को उम्मीद है कि श्रीलंका के खिलाफ टेस्ट से बाहर रहने के बाद वह पाकिस्तान सीरीज के लिए फिट हो जाएंगे। उन्होंने कहा कि अगर स्त से चोट के कारण खेल से दूर रहने के बाद वह अपनी गेंदबाजी को लेकर सतर्क रहेंगे।

रणजी ट्रॉफी में खेलेंगे विराट और ऋषभ

नई दिल्ली। विराट कोहली और ऋषभ पंत आगामी रणजी ट्रॉफी टूर्नामेंट में दिल्ली की ओर से खेलेंगे। इन दोनों को ही दिल्ली की संभावित खिलाड़ियों की सूची में शामिल किया गया है। रणजी ट्रॉफी क्रिकेट टूर्नामेंट 11 अक्टूबर से शुरू हो रहा है। इसी दिन दिल्ली अपने एलीट प्लेट ग्रुप डी मैच में छत्तीसगढ़ का मुकाबला करेंगी। संभावित खिलाड़ियों की सूची में नवदीप सेनी, आयुष बदोनी, अनुज रावत, यश ढुल आदि भी शामिल हैं। ऋषभ ने हाल में दलीप ट्रॉफी में खेला था। दिल्ली एवं जिला क्रिकेट संघ (डीडीसीए) की ओर से 84 संभावित खिलाड़ियों की सूची की घोषणा करते हुए कहा गया, सीनियर पुरुष चयन समिति की बैठक में समिति ने 2024-25 के घरेलू सत्र में आगामी रणजी ट्रॉफी टूर्नामेंट के लिए दिल्ली पुरुष सीनियर टीम में विचार के लिए निम्नलिखित संभावित खिलाड़ियों का चयन किया है। चयनित खिलाड़ियों के लिए फिटनेस टेस्ट 26 सितंबर 2024 को होगा, जिसमें स्थल का विकरण टीम मैनेजर द्वारा बताया जाएगा। साथ ही कहा गया, अंतरराष्ट्रीय ड्यूटी पर गये खिलाड़ियों को फिटनेस टेस्ट नहीं देना होगा। इसके अलावा 23 वर्ष से कम उम्र के खिलाड़ियों को, यदि रणजी ट्रॉफी टीम के लिए खेला जाता है, तो उन्हें ट्रायल में भाग लेने की अनुमति दी जाएगी। पत्र में कहा गया



है, अंडर-23 श्रेणी के लिए चयनकर्ताओं का अंतिम निर्णय संबंधित श्रेणियों में खिलाड़ियों की नियुक्ति पर होगा। विराट ने रणजी में अपना अंतिम मैच नवंबर 2012 में उत्तर प्रदेश के खिलाफ खेला था जिसमें वे तेज गेंदबाज भुवनेश्वर कुमार की गेंद पर दोनों पारियों में 14 और 42 रन बनाकर आउट हो गए थे। 146 प्रथम श्रेणी मैचों में विराट ने 49.86 की औसत से 11,120 रन बनाए हैं जिसमें 36 शतक और 38 अर्द्धशतक शामिल हैं और उनका सर्वश्रेष्ठ स्कोर 254 है।

रुट सचिन के करीब पहुंचे तो भी महान क्रिकेटर बन जाएंगे : बेल

जोधपुर। इंग्लैंड के पूर्व क्रिकेटर इयान बेल ने स्टांर बल्लेबाज जो रुट की जमकर प्रशंसा की है। बेल ने कहा कि अगर रुट सचिन तेंदुलकर के सबसे अधिक 15,921 टेस्ट रनों तक नहीं पहुंच पाते तो भी वह महान बन जाएंगे। रुट हाल ही में श्रीलंका के दिग्गज बल्लेबाज कुमार संकारा को पीछे छोड़कर सबसे अधिक रन बनाने वाले विश्व के छठे बल्लेबाज बन गये थे। बेल यहां लीजेंड्स लीग क्रिकेट के लिए आये हुए हैं। इस अवसर पर उन्होंने कहा कि रुट ने पिछले एक साल में काफी अच्छा खेला है। ऐसे में मुझे नहीं लगता कि वह भविष्य के बारे में बहुत कुछ सोच रहा है। वह उसी क्षण में रह रहा है जैसे हम जी रहे हैं। उनको खेलते हुए देखकर हम बड़े हुए हैं। वह केवल भारतीय क्रिकेट प्रेमियों के ही नहीं बल्कि दुनिया भर के लोगों के



लिए स्टांर हैं। बेल ने कहा, 'यह सोचना भी बड़ी उपलब्धि है कि रुट सचिन के करीब पहुंच सकता है। वह सचिन का रिकॉर्ड तोड़ पाए हैं या नहीं, इसमें कोई संदेह नहीं कि वह इंग्लैंड के सर्वकालिक महान बल्लेबाज के रूप में जाने जाएंगे। रुट अभी 33 वर्ष के हैं और उन्होंने टेस्ट क्रिकेट में 12402 रन बनाए हैं। बेल को लगता है कि इंग्लैंड की आक्रामक खेल की रणनीति अभी के खिलाड़ियों की प्रतिभा को बेहतर बनाया है। उन्होंने कहा, 'एक प्रशंसक के तौर पर आपको परिणामों को देखना होगा।

2007 टी20 विश्व कप सामुहिक प्रयासों से जीते पर युवराज के बिना ये संभव नहीं था : श्रीसंत

जोधपुर। भारतीय क्रिकेट टीम के पूर्व तेज गेंदबाज एस श्रीसंत का मानना है कि 2007 टी20 विश्व कप में जीत सबके सामुहिक प्रयासों से मिली थी पर इसके बाद भी मेरा मानना है कि ऑलराउंडर युवराज सिंह नहीं होते तो जीतना संभव नहीं था। के अनुसार युवराज के बिना तब खिताब जीतना संभव नहीं था। तब इस प्रारूप के पहले ही विश्वकप को भारतीय टीम ने जीता था। भारत का खिताबी मुकाबला पाकिस्तान के साथ था जहां महेन्द्र सिंह धोनी की कप्तानी में भारतीय टीम ने जीत दर्ज की थी। इस रोमांचक रोमांचक मुकाबले में खिलाड़ियों के एकजुट होकर प्रयास किये जिससे भारतीय टीम ने ये पहला खिताब जीता। श्रीसंत ने कहा कि जीत टीम में सभी के सहयोग से मिली साथ ही मुझे लगता है कि धोनी कप्तान थे पर अगर युवराज नहीं होते तो जीतना संभव नहीं रहता। इसलिए हमने सिर्फ धोनी की वजह से विश्व कप नहीं जीता। उनकी कप्तानी अच्छी थी, लेकिन याद रखना होगा कि पूरी टीम में पारिवारिक माहौल था। पूरा प्रबंधन हमारे साथ था। हमने किसी एक व्यक्ति की वजह से विश्व कप नहीं जीता। इसी संस्करण में युवराज ने गुप्त चरण में इंग्लैंड के खिलाफ स्टुअर्ट ब्रॉड के एक ही ओवर में छह छक्के लगाए थे। फाइनल मुकाबले में पाकिस्तान



एक समय जीत के करीब पहुंच गया था। तब धोनी ने अंतिम ओवर में गेंद जोगिंदर शर्मा को देकर बड़ा जोखिम लिया। मिस्बाह-उल-हक के स्ट्राइक पर होने से पाकिस्तान की जीत तय मानी जा रही थी पर मिस्बाह ने गेंद को स्कूप जिसपर श्रीसंत ने कैच पकड़कर भारतीय टीम को जीत दिला दी। श्रीसंत ने इस पर कहा कि हां, मैंने आखिरी कैच लिया था और उससे पहले मैंने अफरीदी का कैच पकड़ा था। मैंने यॉर्कर के साथ सोहेल तनवीर का नौवां विकेट लिया। इसलिए यह अच्छा लगा। यह भारत के लिए खेलने और विश्व कप जीतने का एक बड़ा मौका था।

शेयर बाजार तेजी के साथ खुला

मुम्बई। घरेलू शेयर बाजार गुरुवार को तेजी के साथ खुला। आज सुबह कारोबार के दौरान 30 शेयरों वाला बीएसई सेंसेक्स 85,433 और 50 शेयरों वाला एनएसई निफ्टी 26,075 के स्तर पर पहुंचा। सेंसेक्स 140 अंक और निफ्टी 40 अंक की बढ़त के साथ ही अपने उच्च स्तर पर कारोबार कर रहा है। सेंसेक्स के 21 में तेजी जबकि 9 में गिरावट रही जबकि निफ्टी के 35 में तेजी और 15 में गिरावट दर्ज की गयी है। निफ्टी के सेक्टरल इंडेक्स में सबसे ज्यादा उछाल आईटी शेयरों में आया। वहीं दुनिया भर के बाजारों की बात करें तो आज एशियाई बाजार में बहुत का माहौल है। जापान के निक्केई में 2.49फीसदी और हॉंगकॉंग के हैंगसेंग इंडेक्स में 1.71फीसदी की बढ़त है। चीन का शंघाई कंपोजिट इंडेक्स भी 0.58फीसदी बढ़त के साथ कामकाज कर रहा है। गत दिवस अमेरिकी बाजार का डाओ जॉंस 0.70फीसदी नीचे आकर 41,914 के स्तर पर बंद हुआ। वहीं नैसडेक 0.043फीसदी बढ़कर 18,082 पर बंद हुआ। एसएंडपी 500 में 0.19फीसदी की गिरावट रही। एनएसई के डेटा के अनुसार, विदेशी निवेशकों ने 973.94 करोड़ रुपए के शेयर बेचे। वहीं घरेलू निवेशकों ने 1,778.99



करोड़ रुपए के शेयर खरीदे। इससे पहले गत दिवस छठे दिन भी शेयर बाजार रिकार्ड स्तर पर बंद हुआ था। कारोबार के दौरान सेंसेक्स

85,247 और निफ्टी 26,032 के स्तर पर पहुंचा। वाहन, आईटी, उर्जा और बैंकिंग शेयरों में तेजी रही थी।

वित्त मंत्री सीतारमण ने उज्बेकिस्तान के राष्ट्रपति से की मुलाकात

समरकंद/नई दिल्ली। केंद्रीय वित्त एवं कॉर्पोरेट मामलों की मंत्री निर्मला सीतारमण ने बुधवार को यहां उज्बेकिस्तान के राष्ट्रपति शावकत मिर्जियोयेव से मुलाकात की। केंद्रीय वित्त मंत्री ने मिर्जियोयेव को उप प्रधानमंत्री और व्यापार, निवेश एवं उद्योग मंत्री के साथ सहयोग बढ़ाने के लिए हुई अत्यंत उपयोगी बैठक की जानकारी दी। वित्त मंत्रालय ने गुरुवार को 'एक्स' पोस्ट पर जारी एक बयान में बताया कि वित्त मंत्री ने समरकंद में एशियाई अवसरचना निवेश बैंक (एआईआईबी) के बोर्ड ऑफ गवर्नर्स की 9वीं वार्षिक बैठक से इतर उज्बेकिस्तान के राष्ट्रपति से मुलाकात की। मुलाकात में उन्होंने सुझाव दिया कि भारत और उज्बेकिस्तान के बीच पर्यटन लगातार बढ़ रहा है। इसलिए फिनटेक में सहयोग तथा सीमा पार वास्तविक समय भुगतान प्रणाली पर द्विपक्षीय चर्चा से दोनों देशों के छात्रों, पर्यटकों और व्यवसायों को फायदा होगा। मंत्रालय के मुताबिक सीतारमण ने मुलाकात के दौरान उन्हें जानकारी दी कि सतत विकास की दिशा में भारत उज्बेकिस्तान के प्रयासों की सराहना करता है। साथ ही दोनों देश हरित प्रौद्योगिकियों और जलवायु कार्रवाई पहलों पर सहयोग करने के तरीके तलाश सकते हैं। भारत के द्विपक्षीय सहयोग को और बढ़ाने



की संभावना को स्वीकार करते हुए राष्ट्रपति शावकत मिर्जियोयेव ने सहयोग के पारंपरिक क्षेत्रों को मजबूत करने के अलावा डिजिटल प्रौद्योगिकियों तथा नवीकरणीय ऊर्जा जैसे नए क्षेत्रों में सहयोग करने के प्रस्तावों की सराहना की। वित्त मंत्री निर्मला सीतारमण ने प्रधानमंत्री नरेन्द्र मोदी की ओर से राष्ट्रपति मिर्जियोयेव को हार्दिक शुभकामनाएं दीं। इसके साथ ही

अगस्त 2024 में आयोजित तीसरे वॉयस ऑफ ग्लोबल साउथ समिट में भाग लेने के लिए उज्बेकिस्तान को धन्यवाद दिया। उज्बेकिस्तान के राष्ट्रपति मिर्जियोयेव ने मुलाकात के दौरान कहा कि भारत और उज्बेकिस्तान के बीच गहरा ऐतिहासिक संबंध है और द्विपक्षीय संबंधों को अधिक मजबूत करने के लिए उनके समर्थन का आश्वासन दिया।

सोने, चांदी की कीमतों में उछाल

नई दिल्ली। घरेलू बाजार में गुरुवार को सोने और चांदी की कीमतों में उछाल आया। अमेरिकी फेडरल रिजर्व के नीतिगत ब्याज दरों को बढ़ाने से भी कीमती धातुओं की मांग बढ़ी है। जिससे कीमतें उछली हैं। माना जा रहा है कि त्रैहारी सीजन शुरू होने पर कीमतें और बढ़ेंगी। मल्टी कमोडिटी एक्सचेंज (एमसीएक्स) पर सोने की कीमत तेजी के साथ 75,321 रुपए प्रति 10 ग्राम जबकि चांदी की कीमत 0.26 फीसदी बढ़कर 92,280 रुपए प्रति किलोग्राम पर कामकाज कर रही थी। दिल्ली सराफा बाजार में गत दिवस सोने का भाव 900 रुपए की तेजी के साथ 77,850 रुपए प्रति 10 ग्राम के नए रिकार्ड स्तर पर था। मंगलवार को, 99.5 फीसदी शुद्धता वाला सोना 76,950 रुपए प्रति 10 ग्राम पर बंद हुआ था। औद्योगिक इकाइयों और सिक्का निर्माताओं



की मांग के कारण चांदी की कीमतें 3,000 रुपए बढ़कर 93,000 रुपए प्रति किलोग्राम पर पहुंच गईं। वहीं इसका पिछला बंद भाव 90,000 रुपए प्रति किलोग्राम पर था। इसके अलावा 99.5 प्रतिशत शुद्धता वाला सोना भी 900 रुपए ऊपर आकर 77,500 रुपए प्रति 10 ग्राम के सबसे उच्च स्तर पर पहुंच गया। पिछले सत्र में सोना 76,600 रुपए प्रति 10 ग्राम पर

बंद हुआ था। बाजार जानकारों के अनुसार कमजोर डॉलर, वैश्विक केंद्रीय बैंकों से और अधिक ब्याज दरों में कटौती की उम्मीद, सुरक्षित निवेश की मांग और ईटीएफ कोष के प्रवाह से कीमतों को बल मिल रहा है। कारोबारियों के अनुसार, आभूषण विक्रेताओं की लगातार खरीदारी और अंतरराष्ट्रीय बाजारों में मजबूत रख के कारण भी सोने की कीमतों में तेजी रही।

पेट्रोल-डीजल की कीमतों में आया बदलाव

नई दिल्ली। अंतरराष्ट्रीय बाजार में कच्चे तेल (क्रूड) की कीमतों में गिरावट से पेट्रोल-डीजल की कीमतों में भी बदलाव आया है। क्रूड की कीमतें आज सुबह 70 डॉलर प्रति बैरल नीचे आ गयीं। वहीं बेंट क्रूड 73 डॉलर प्रति बैरल के ऊपर कामकाज करता दिखा। देश के चारों महानगरों में से केवल चेन्नई में पेट्रोल की कीमतें नीचे आयी हैं। वहीं दिल्ली, मुंबई और कोलकाता में ईंधन की कीमतें स्थिर बनी हुई हैं। दिल्ली में पेट्रोल 94.72 रुपये और डीजल 87.62 रुपये प्रति लीटर, मुंबई में पेट्रोल 103.44 रुपये और डीजल 89.97 रुपये प्रति लीटर, चेन्नई में पेट्रोल 100.76 रुपये और डीजल 92.35 रुपये प्रति लीटर जबकि कोलकाता में पेट्रोल 104.95 रुपये और डीजल 91.76 रुपये प्रति



लीटर पर रहा। वहीं दमन और दीप और गोवा , छत्तीसगढ़, के अलावा अन्य कुछ राज्यों में पेट्रोल-डीजल की कीमतें बढ़ी हैं जबकि बिहार और आंध्र प्रदेश के अलावा कुछ राज्यों में पेट्रोल के दाम नीचे आये हैं। गुलामा में पेट्रोल 94.90 रुपये और डीजल 87.76 रुपये प्रति लीटर है। गौतमबुद्ध नगर में पेट्रोल 94.72 रुपये और डीजल 87.83 रुपये प्रति लीटर हो गया है। लखनऊ में पेट्रोल 94.56 रुपये और डीजल 87.66 रुपये प्रति लीटर हो गया है। जयपुर में पेट्रोल 104.88 रुपये और डीजल 90.36 रुपये प्रति लीटर हो गया है।

आगे रहने का सेल का प्रयास रहेगा जारी, ‘नंबर वन’ बनने की आकांक्षा: अध्यक्ष

नई दिल्ली। स्टील अथॉरिटी ऑफ इंडिया लिमिटेड (सेल) के अध्यक्ष अमरेंद्र प्रकाश ने गुरुवार को कहा कि कंपनी ने वित्त वर्ष 2023-24 के दौरान 1,04,545 करोड़ रुपये के सर्वश्रेष्ठ बिक्री का कारोबार हासिल किया है। उन्होंने कहा कि सेल आगे रहने का अपना प्रयास जारी रखेगा। सेल अध्यक्ष अमरेंद्र प्रकाश ने आज नई दिल्ली के लोदी रोड स्थित कंपनी के मुख्यालय में आयोजित 52वीं वार्षिक आम बैठक (एजीएम) को वर्युअल प्लेटफॉर्म के जरिए संबोधित हुए यह बात कही। उन्होंने कंपनी के शेयरधारकों को संबोधित करते हुए कहा कि पिछले वित्त वर्ष के प्रदर्शन पर विचार करने और भविष्य की ओर देखते हुए यह विश्वास मजबूत होता है कि एक संगठन के रूप में हम अपने उद्योग में ‘नंबर वन’ यानी सर्वश्रेष्ठ बनने की आकांक्षा रख सकते हैं। शेयरधारकों को संबोधित करते हुए उन्होंने कहा कि 2047 तक विकसित भारत के विजन के साथ देश के सामाजिक, डिजिटल और भौतिक बुनियादी ढांचे को बदलने के लिए भारत सरकार के निरंतर प्रयास ने देश में सभी क्षेत्रों में स्टील की मांग को बढ़ावा दिया है। सेल के अध्यक्ष ने वित्त वर्ष 2023-24 के दौरान



सेल के प्रदर्शन का सारांश प्रस्तुत किया और कहा कि सेल ने वित्त वर्ष 24 के दौरान क्रमशः 20.5 मिलियन टन (एमटी), 19.24 एमटी और 18.44 एमटी हॉट मेटल, क्रूड स्टील और सेलेबल स्टील का उत्पादन करके नए मानक स्थापित किए हैं, जो पिछले वित्त वर्ष की तुलना में क्रमशः 5.6 फसदी, 5.2 फीसदी और 6.9 फीसदी की वृद्धि दर्ज करता है। उन्होंने उल्लेख किया कि कंपनी ने वित्त वर्ष 24 के दौरान 1,04,545 करोड़ रुपये का सर्वश्रेष्ठ बिक्री कारोबार हासिल किया।



प्रतिभा रांटा ने लापता लेडीज में मौका देने के लिए किरण राव को दिया धन्यवाद

कॉमेडी ड्रामा लापता लेडीज को फिल्म फेडरेशन ऑफ इंडिया द्वारा ऑस्कर 2025 के लिए भारत की आधिकारिक एंट्री के तौर पर चुने जाने पर अभिनेत्री प्रतिभा रांटा ने फिल्म निर्माता किरण राव को मौका देने के लिए धन्यवाद दिया। लापता लेडीज में जया की भूमिका निभाने वाली प्रतिभा ने इंस्टाग्राम पर अपने सह-कलाकारों स्पर्श और नितांशी गोयल के साथ फिल्म की कई तस्वीरें शेयर की। इंस्टाग्राम पोस्ट में उन्होंने लिखा, 'कल का दिन जीवन के सबसे खास दिनों में से एक रहा। हमारी फिल्म 'लापता लेडीज को ऑस्कर में भारत की आधिकारिक एंट्री के तौर पर चुना गया है। किरण मैडम, आपके समर्थन और मुझे यह मौका देने के लिए बहुत-बहुत धन्यवाद। हमारी पूरी टीम को बहुत-बहुत बधाई।'



जश्न मनाना बंद नहीं कर सकते। नितांशी ने भी अपनी फिल्म का जश्न मनाने के लिए किरण के साथ तस्वीरें शेयर की। उन्होंने लिखा, 'फूल इंग्लिश में बताएं बहुत खुश और आभारी महसूस कर रही हूँ कि लापता लेडीज ऑस्कर 2025 के लिए भारत की आधिकारिक एंट्री है, कलाकंद बनाने जा रही हूँ, आप सबके लिए..आपकी फूल। 23 सितंबर को कॉमेडी ड्रामा लापता लेडीज को फिल्म फेडरेशन ऑफ इंडिया द्वारा ऑस्कर 2025 के लिए सर्वश्रेष्ठ विदेशी फिल्म श्रेणी में भारत की आधिकारिक एंट्री के रूप में चुना और प्रस्तुत किया गया। ऑस्कर मार्च 2025 में आयोजित होने वाला है। यह फिल्म 29 फिल्मों के साथ प्रतिस्पर्धा कर रही थी, जिनमें एनिमल, किल,

कल्कि 2898 ई.ई., श्रीकांत, चंदू चैपियन, जोरम, मैदान, सैम बहादुर, आर्टिकल 370, मलयालम फिल्म आइटम और पायल कपाडिया की ऑल वी इमेजिन एज लाइट शामिल है। असमिया निर्देशक जाह्नू बरुआ की अध्यक्षता में, 13 सदस्यीय चयन जूरी ने लापता लेडीज पर फैसला किया। इस फिल्म में नितांशी गोयल, प्रतिभा रांटा, स्पर्श श्रीवास्तव, छाया कदम और रवि किशन ने अभिनय किया है। लापता लेडीज का निर्माण किरण राव, आमिर खान और ज्योति देशपांडे ने किया है। लापता लेडीज को मार्च 2024 में रिलीज किया गया। इस फिल्म ने सिनेमाघरों में 100 से अधिक दिनों तक दर्शकों को आकर्षित किया। इसके बाद ओटीटी पर भी इसे दर्शकों का खूब प्यार मिला। यह फिल्म दो दुल्हनों की कहानी पर आधारित है। यह स्लाइस-ऑफ-लाइफ कॉमेडी है। इस कहानी में एक ही ट्रेन में सफर कर रही दो दुल्हनें आपस में बदल जाती हैं। एक किसी दूसरे दुल्हे के साथ उसके घर चली जाती है, वहीं एक रेलवे स्टेशन पर ही रुककर अपने पति का इंतजार करती है। यह फिल्म आमिर खान प्रोडक्शंस और किडलिंग प्रोडक्शंस के बैनर तले बनाई गई है। इसकी पटकथा बिप्लब गोस्वामी की एक पुरस्कार विजेता कहानी पर आधारित है। इसकी कहानी और संवाद स्नेहा देसाई ने लिखे हैं, जबकि अतिरिक्त संवाद दिव्यनिधि शर्मा ने लिखे हैं।




‘स्त्री 2’ की 40 दिन बाद भी बादशाहत बरकरार

छठे मंड़े भी करोड़ों में किया कारोबार

ये 'स्त्री 2' कब थमेगी अब नई रिलीज होने वाली फिल्मों के मेकर्स यही सोच रहे हैं। क्योंकि राजकुमार राव और श्रद्धा कपूर की ये हॉरर कॉमेडी रिलीज के 40 दिन हो जाने के बाद भी बॉक्स ऑफिस पर अपनी बादशाहत बरकरार रखे हुए हैं। ये फिल्म तमाम बड़ी फिल्मों को धूल चटा चुकी है लेकिन इसकी कमाई की रफ्तार थमने का नाम नहीं ले रही है। छठे वीकेंड शानदार कलेक्शन करने के बाद चलिए यहां जानते हैं 'स्त्री 2' ने रिलीज के 40वें दिन यानी छठे मंड़े कितनी कमाई की है 'स्त्री 2' को दर्शकों ने भरपूर प्यार किया है, वैसे फिल्म की कहानी और स्टार कास्ट की परफॉर्मेंस है ही इतनी दमदार की रिलीज के एक महीने से ज्यादा हो जाने के बाद भी इस हॉरर कॉमेडी का क्रेज खत्म नहीं हो रहा है। इस फिल्म को देखने के लिए अब भी सिनेमाघरों में खूब दर्शक पहुंच रहे हैं। यहां तक कि 40 दिन पुरानी ये फिल्म लेटेस्ट रिलीज फिल्मों पर भी भारी पड़ रही है और किसी को भी बॉक्स ऑफिस पर टिकने नहीं दे रही है। हाल ही में सिद्धांत चतुर्वेदी की एक्शन थ्रिलर युधा सिनेमाघरों में पहुंची थी। इस फिल्म की शुरुआत तो ठीक रही लेकिन अगले ही दिन इसकी कमाई घड़ाम हो गई। 'स्त्री 2' के खोफ के आगे अब इसका पता भी जल्द ही साफ होता नजर आ रहा है। वहीं राजकुमार राव की फिल्म छठे हफ्ते में भी करोड़ों में ही कारोबार कर रही है। फिल्म की कमाई की बात करें तो तरण आदर्श द्वारा शेयर किए गए आंकड़ों के मुताबिक 'स्त्री 2' पहले हफ्ते में 307.80 करोड़ कमाए थे। दूसरे हफ्ते में 145.80 करोड़ और तीसरे हफ्ते में 72.83 करोड़ का कलेक्शन किया था। चौथे हफ्ते में फिल्म ने 37.75 करोड़ और पांचवें हफ्ते में 25.72 करोड़ का कारोबार किया। वहीं छठे वीकेंड पर फिल्म ने 14.32 करोड़ की कमाई की। इसके बाद फिल्म का 39 दिनों का कलेक्शन 604.22 करोड़ हो गया था। <वहीं अब फिल्म की रिलीज के 40वें दिन यानी छठे मंड़े की कमाई के शुरुआती आंकड़े आ गए हैं। सैकनलिक की अलर्नी ट्रेड रिपोर्ट के मुताबिक 'स्त्री 2' ने रिलीज के छठे मंड़े यानी 40वें दिन 1.35 करोड़ का कलेक्शन किया है। इसी के साथ 'स्त्री 2' की 40 दिनों की कुल कमाई अब 605.57 करोड़ हो गई है। 'स्त्री 2' बिना रुके करोड़ों में कमाई करती जा रही है और इसी के साथ इसके कलेक्शन में भी हर दिन इजाफा होता जा रहा है। फिल्म अब तक 605 करोड़ से ज्यादा का कारोबार कर चुकी है। अगर 'स्त्री 2' ऐसे ही कमाई करती रही तो इसके 650 करोड़ के आंकड़े को छूना भी मुश्किल नहीं है। हालांकि अब देखने वाली बात होगी कि ये हॉरर कॉमेडी ये टारगेट पूरा कर पाती है या नहीं।

31 साल बाद देश में रिलीज हो रही रामायण एनिमेशन में देख पाएंगे रामकथा



भारतीय महाकाव्य रामायण पर बनी एनिमेटेड फिल्म रामायण: द लीजेंड ऑफ प्रिंस राम आखिरकार देश के सिनेमाघरों में रिलीज होने जा रही है। 1993 में आई यह फिल्म उस वक्त भारत में रिलीज नहीं हो पाई थी, लेकिन अब 31 साल बाद इसे सिनेमाघरों में रिलीज किया जाएगा और वो भी हिंदी के साथ-साथ अंग्रेजी, तमिल और तेलुगु भाषाओं में। रामायण: द लीजेंड ऑफ प्रिंस राम एक जापानी-भारतीय एनिमेटेड फिल्म है। दोनों देशों के सहयोग से इसे बनाया गया था। फिल्म का निर्माण भारत के राम मोहन और जापान के युगो साको ने किया था। यह फिल्म रामायण को रोचक ढंग से पेश करती है। इस फिल्म के बनने से पहले ही भारत में विवाद खड़ा हो गया था। मीडिया रिपोर्ट्स के मुताबिक, विश्व हिंदू परिषद ने विरोध जताते हुए कहा था कि रामायण को कार्टून के रूप में दिखाना उचित नहीं है। हालांकि, बाद में फिल्म पर काम शुरू हुआ और ये बनकर तैयार भी हुई, लेकिन 1992 में बाबरी मस्जिद गिराने की घटना के कारण इसे देश में रिलीज नहीं किया गया था। रामायण: द लीजेंड ऑफ प्रिंस राम के हिंदी वर्जन में अरुण गोविल और अमरीश पुरी समेत कई कलाकारों ने अपनी आवाज दी है। वहीं, अंग्रेजी वर्जन में जेम्स अर्ल जोन्स और ब्रायन क्रैन्स्टन समेत कई कलाकारों की आवाज सुनने को मिलेगी। इस फिल्म की आईएमडीबी रेटिंग 9.2 है। रामायण: द लीजेंड ऑफ प्रिंस राम को 2002 में टीवी पर साप्ताहिक सीरीज के तौर पर दिखाया गया था। इसका प्रसारण कार्टून नेटवर्क पर हुआ करता था और बच्चे इसे खूब पसंद करते थे। वनराज भाटिया ने इस फिल्म के गाने कंपोज किए हैं। फिल्म को 18 अक्टूबर, 2024 को रिलीज किया जाएगा।

पलक तिवारी ने बॉडीकॉन ड्रेस में लगाया ग्लैमर का तड़का

बॉलीवुड एक्ट्रेस पलक तिवारी आए दिन अपने लेटेस्ट लुक्स की तस्वीरें इंस्टाग्राम पर पोस्ट कर अक्सर फैस का ध्यान अपनी ओर रिझाती रहती हैं। उनका बोल्ड लुक इंस्टाग्राम पर पोस्ट होते ही छा जाता है। हाल ही में एक्ट्रेस ने अपने लेटेस्ट फोटोशूट की तस्वीरें फैस के बीच शेयर की हैं। इन तस्वीरों में उनका स्टनिंग अंदाज देखकर फैस एक बार फिर से अपने होश खो बैठे हैं। एक्ट्रेस पलक तिवारी सोशल मीडिया पर काफी एक्टिव रहती हैं। वो जब भी इंस्टाग्राम पर कुछ पोस्ट करती हैं

तो वो चंद ही मिनटों में वायरल होने लगता है। अब हाल ही में एक्ट्रेस पलक तिवारी ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका स्टनिंग अंदाज देखकर फैस एक बार फिर से बेकाबू हो गए हैं। फोटोज में आप देख सकते हैं एक्ट्रेस पलक तिवारी ने ब्लू कलर की बॉडीकॉन ड्रेस पहनी हुई है, जिसमें वो किलर पोज देती हुई इंटरनेट का तापमान बढ़ा रही हैं। बालों को ओपन कर के और साथ ही लाइट मेकअप कर के एक्ट्रेस पलक तिवारी ने अपने आउटलुक

को कंप्लीट किया है। बता दें कि एक्ट्रेस जब भी अपनी फोटोज इंस्टाग्राम पर पोस्ट करती हैं तो फैस उनके हर एक स्टाइल को फॉलो करते हैं। पलक तिवारी की इन फोटोज में आप देख सकते हैं वो व्यूट सी स्माइल देते हुए फैस का सारा ध्यान अपनी ओर खींचती हुई नजर आ रही हैं। बता दें कि एक्ट्रेस इंस्टाग्राम पर आए दिन अपने नए लुक्स की तस्वीरें पोस्ट करती रहती हैं। उनका हर एक लुक फैस के बीच ट्रेड करता है।



फिल्म विककी विद्या का वो वाला वीडियो का पहला गाना तुम जो मिले हो जारी रोमांस का तड़का लगाते दिखे राजकुमार और तृप्ति

राजकुमार राव और तृप्ति हिमरी जल्द ही कॉमेडी-ड्रामा फिल्म विककी विद्या का वो वाला वीडियो में नजर आने वाले हैं। हाल ही में फिल्म का ट्रेलर जारी किया गया था, जो पारिवारिक ड्रामा, 90 के दशक की यादों, हास्य और रहस्य से भरा हुआ था। वहीं, अब फिल्म के निर्माता इसका पहला गाना रिलीज कर चुके हैं, जिसने प्रसंशकों के उत्साह को बढ़ा दिया है। तुम जो मिले हो गाने में लीड के बीच की चंचल कैमिस्ट्री को दिखाया गया है और यह आपको 90 के दशक में वापस ले जाने का वादा करता है। आगामी फिल्म विककी विद्या का वो वाला वीडियो के निर्माताओं ने सोशल मीडिया प्लेटफॉर्म पर पहला गाना रिलीज किया। तुम जो मिले हो शीर्षक वाले इस गाने को सचिन-जिगर ने कंपोज किया है और विशाल मिश्रा ने दोनों के साथ मिलकर गाया है। गाने के बोल प्रिया सरैया ने लिखे हैं। म्यूजिक वीडियो की शुरुआत राजकुमार राव के किरदार विककी से होती है, जो एक मेहंदी कलाकार है और तृप्ति हिमरी की विद्या के साथ प्लेट करती है। वे रंग-बिरंगे कपड़े पहनते हैं और खूबसूरत जगहों पर डांस करते हैं, जिससे यह एक जीवंत गाना बन जाता है। इस प्रेम गीत की धुन और बोल 90 के दशक की झलक देते हैं। तुम जो



मिले हो तो, दो प्यार वाली बातें करेंगे हम लाइन काफी आकर्षक है। इससे पहले ट्रेलर रिलीज होने के बाद से फिल्म पर यह आरोप लगे थे कि इसकी कहानी हॉलीवुड फिल्म से कॉपी की गई है। हालांकि, इस पर फिल्म के निर्देशक राज शांडिल्य ने प्रतिक्रिया दी थी। राज ने फिल्म की कहानी सेक्स टेप से कॉपी होने के दावे को खारिज कर दिया था और कहा था कि उनकी फिल्म का हॉलीवुड फिल्म से कोई लेना-देना नहीं है। उन्होंने कहा था कि राजकुमार राव और तृप्ति हिमरी अभिनीत उनकी आगामी फिल्म विककी विद्या का वो वाला

वीडियो का कैमरुन डियाज की सेक्स टेप से कोई लेना-देना नहीं है। फिल्म निर्माता ने यह भी कहा कि उन्होंने जेसन सेगल और कैमरुन डियाज की 2014 की फिल्म भी नहीं देखी है। राज शांडिल्य द्वारा निर्देशित विककी विद्या का वो वाला वीडियो 1990 के दशक की कहानी पर आधारित है। इस फिल्म को शुद्ध मसाला एंटरटेनर के रूप में बताया जा है। फिल्म को राज शांडिल्य ने लिखा और निर्देशित किया है और संगीत सचिन और जिगर ने दिया है। यह पारिवारिक ड्रामा 11 अक्टूबर, 2024 को सिनेमाघरों में रिलीज होगी।

नवरात्रि पर आयुष्मान-पश्मीना बिखेरेंगे गरबे का रंग, जचदी का पोस्टर किया रिलीज

बॉलीवुड एक्टर आयुष्मान खुराना और पश्मीना रोशन का गरबा गीत जचदी का पोस्टर सोशल मीडिया शेयर किया गया है। बॉलीवुड एक्टर आयुष्मान खुराना ने इस पोस्टर को इंस्टाग्राम अकाउंट पर शेयर करते हुए कैप्शन में लिखा- इस नवरात्र को और खास बनाने के लिए जचदी लेकर आ रहा हूँ, यह गाना 27 सितंबर को रिलीज होगा। इसमें पश्मीना रोशन नजर आएंगी, एक्टर ने इस पोस्ट को जचदी, म्यूजिक, कमिंगसून और स्टेट्यूड जैसे हैशटैग के साथ पोस्ट किया। यह पहली बार नहीं है जब आयुष्मान ने अपने किसी गाने को अपनी आवाज दी है। 40 वर्षीय एक्टर ने ने पानी दा, साझी गली, ओ हीरिए, इक वारी, ओ स्वीटी स्वीटी, मिट्टी दी खुशबू और रातां कलियां जैसे कई ट्रैक गाए हैं। पोस्टर में आयुष्मान और पश्मीना रंग-बिरंगे परिधानों में हैं जो पूरी तरह से गरबे की वाइब दे रहे हैं। पोस्टर में उनकी कैमिस्ट्री को देखकर ऐसा लगता है कि गाने में रोमांस भी है। <वर्कफ्रंट की बात करें तो आयुष्मान पिछली बार डीम गर्ल 2 में दिखे थे जो 2023 में रिलीज हुई थी। जिसमें उनके अपोजिट अनन्या पांडे ने स्क्रीन शेयर की थी। इस फिल्म में उनके साथ मनोज सिंह, विजय राज, अन्नू कपूर जैसे कलाकार थे। दूसरी ओर पश्मीना रोशन ने इश्क विश्क रीबाउंड से अपना डेब्यू किया है जिसमें उनके साथ रोहित सराफ, जिब्रान खान और नायला अग़वाल जैसे कलाकार लीड रोल में थे।

